



شیخ الحدیث، علامہ مفتی محمد محمود صاحب المدنی

# کتابنا انکوائری

مرکز ڈیزائن (پنجاب)

اسلامی کتب خانہ اقبال روڈ سیالکوٹ



وَمَا آتَيْتُم مِّن زَكَاةٍ تُرِيدُونَ وَجْهَ اللَّهِ فَأُولَٰئِكَ هُمُ الْمُضْعِفُونَ

# کتاب الزکوٰۃ

(رُكْنِ دِينِ)  
حصہ پنجم

زکوٰۃ کی اہمیت و فوائد اور فضائل و مسائل پر ایک تحقیقی دستاویز

تالیف

شیخ الحدیث حضرت مولانا مفتی محمد محمود صاحب الوری مدظلہ

خلف الرشید

قدوة السالکین زبدة العارفين الحاج حضرت مولانا شاہ محمد رکن الدین صاحب الوری  
نقشبندی قادری، چشتی، مجددی رحمۃ اللہ علیہ مصنف رسالہ رکن دین

ناشر

شعب نشر و اشاعت دارالعلوم مجددیہ

مجدد آباد، ڈاکخانہ چنوں موم تحصیل و ضلع سیالکوٹ



## جملہ حقوق بحق مصنف محفوظ ہیں

### سلسلہ مطبوعات نمبر ۴

نام کتاب	کتاب الزکوٰۃ
نام مصنف	حضرت علامہ شیخ الحدیث مفتی محمد محمود صاحب الوری
اشاعت اول	رمضان المبارک ۱۳۹۸ھ
تعداد	ایک ہزار
صفحات	۸۰
ناشر	شعبہ نشر و اشاعت دارالعلوم مجددیہ سیالکوٹ
مطبوعہ	انوار الحسن پرنٹرز ۲۹ دربار مارکیٹ لاہور
ہدیہ	مطالعہ و عمل اور دعائے خیر



## ملنے کے پتے

۱۔ حاجی محمد سلیم مغل صاحب

محمد سلیم، ٹرنک، کوڈ اس مغل ابودوبئی، یو، اے، ای

۲۔ مولانا عبدالرشید صاحب خطیب جامع مسجد محلہ ملا کمال سیالکوٹ

دارالعلوم مجددیہ۔ مجر آباد (چرنڈ) ڈاکخانہ چمنوں موم ضلع سیالکوٹ



# فہرست کتاب الزکوٰۃ

۴۲	بکریوں کی زکوٰۃ	۴	عرضِ حال
۴۳	عاشر	۹	تعارفِ مصنف
۴۴	زمین کی پیداوار کی زکوٰۃ	۱۱	دیباچہ
۴۹	زکوٰۃ کن لوگوں کو دیکھنی ہے (زکوٰۃ کے مصارف)	۱۱	زکوٰۃ کونسا رکھ اسلام ہے
۴۹	فقیر مسکین۔ عامل	۱۱	غناز اور زکوٰۃ میں کمالِ اتصال
۵۰	مکاتب، قرضدار، رقاب	۱۳	زکوٰۃ نہ دینے والے پر وعید اور عذاب
۵۱	فی سبیل اللہ۔ مسافر	۱۵	زکوٰۃ کا فائدہ
۵۱	مسجد، پل اور مدرسہ کی تعمیر میں زکوٰۃ کا حکم	۱۷	فضیلتِ زکوٰۃ اور اُس کے شرائط
۵۲	ماں باپ کو زکوٰۃ	۲۱	شرائطِ صحتِ ادا
۵۳	زکوٰۃ کن لوگوں کو دینا افضل ہے	۲۵	اقسامِ زکوٰۃ
۵۴	دوسرے شہر میں زکوٰۃ بھیجنے کا حکم	۲۵	سونے چاندی کی زکوٰۃ
۵۵	صدقہ فطر اور نصاب	۲۹	جواہرات کی زکوٰۃ
۵۶	صدقہ فطر کے واجب ہونے کا وقت	۳۰	قرض کی زکوٰۃ اور اس کی قسمیں
۵۷	زکوٰۃ اور صدقہ فطر میں کیا فرق ہے	۳۰	قرض قوی
۵۸	صدقات کو صدقات کیوں کہتے ہیں	۳۱	قرض متوسط
۶۱	اللہ کی راہ میں دینے والے کو ہدایات	۳۲	قرض ضعیف
۶۹	صدقہ لینے والے کو ہدایات	۳۴	مال تجارت کی زکوٰۃ
۷۳	صدقہ نفل کی فضیلت کا بیان	۳۷	جانوروں کی زکوٰۃ (زکوٰۃ سائمہ)
۷۴	حکمی صدقات کا بیان	۳۹	اونٹ کی زکوٰۃ
۸۰ تا ۷۶	اشتہارات کتب	۴۱	گائے بھینس کی زکوٰۃ



# عرضِ حال

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ . وَالصَّلٰوةُ وَالسَّلَامُ عَلٰی حَبِیْبِهِ  
الْمُصْطَفٰی رَحْمَتِهِ لِعَالَمِیْنَ . وَعَلٰی اٰلِهِ وَصَحْبِهِ اَجْمَعِیْنَ .

اللہ تعالیٰ نے اپنے محبوب حضرت محمد مصطفیٰ صلی اللہ علیہ  
وسلم کی اُمت کو سب اُمتوں سے زیادہ شان عطا فرمائی ہے۔

**تسلخ دین کی اہمیت**

اور ساتھ ہی ایک بہت ضروری کام بھی اس کے سپرد کیا ہے۔ چنانچہ ارشاد باری ہے۔

كُنْتُمْ خَيْرَ اُمَّةٍ اُخْرِجَتْ لِلنَّاسِ  
تَأْمُرُونَ بِالْمَعْرُوفِ وَتَنْهَوْنَ  
عَنِ الْمُنْكَرِ . (پک رکوع ۳)

تم بہتر ہو ان سب اُمتوں میں جو لوگوں میں ظاہر  
ہوئیں۔ بھلائی کا حکم دیتے ہو اور بُرائی سے  
منع کرتے ہو۔

اس آیت کریمہ سے معلوم ہوا کہ اس اُمت کی شان اور عظمت کتنے بیان کے ساتھ ایک اہم  
ذمہ داری کا ذکر فرمایا گیا ہے یعنی لوگوں کو نیکی کا حکم کرنا اور بُرائی سے روکنا۔ ظاہر ہے کہ جب کوئی  
شخص اپنے عہدہ کے مطابق اپنی ذمہ داری کو ادا کرے تو اس مقام پر قائم رہتا ہے اور ترقی کا امیدوار  
ہوتا ہے اور جس وقت اپنے کام اور ذمہ داری کو چھوڑ دیتا ہے تو اسے ملازمت سے سبکدوش کر دیا  
جاتا ہے اور اس سے وہ عہدہ چھین لیا جاتا ہے۔ بالکل اسی طرح ہم اُمت محمدیہ کی حالت ہے۔ اگر ہم اپنے  
اس فرض کو پورا کرتے رہیں گے تو بہترین اُمت کے لقب سے سرفراز رہیں گے۔ اور جب بھی اس  
کام سے لاپرواہی برتیں گے ہم اس افضلیت اور شان سے محروم ہو کر ذلیل و خوار ہو جائیں گے۔  
چنانچہ حدیث پاک میں ہے۔

نبی صلی اللہ علیہ وسلم نے فرمایا مجھے اس  
ذات پاک کی قسم ہے جس کے ہاتھ میں میری  
جان ہے۔ تم ضرور نیکی کا حکم کیا کرو اور بُرائی

عَنِ النَّبِيِّ صَلَّى اللهُ عَلَيْهِ وَ  
سَلَّمَ قَالَ وَالَّذِي نَفْسِي بِيَدِهِ  
لَتَأْمُرَنَّ بِالْمَعْرُوفِ وَتَنْهَوْنَ



سے منع کیا کرو۔ ورنہ جلد ہی تم پر اللہ تعالیٰ  
عذاب نازل کرے گا۔ پھر تم اللہ سے دعا  
مانگو گے اور تمہاری دعا قبول نہ ہوگی۔

عَنِ الْمُنْكَرِ أُولَئِكَ نَكِّنَ اللَّهُ لِمَنْ  
يَتَّبِعْتَ عَلَيْكُمْ بِمَقَابِلِهَا مِنْهُ ثُمَّ  
تَدْعُونَهُ فَنُلَاقِيكُمْ بِمَا لَكُمْ بِهِ

(لداۃ التومذیۃ)

دیکھا آپ نے کس قدر رسوائی ہے۔ اللہ تعالیٰ کی طرف سے عذاب نازل ہو جانے پر  
ہی بس نہیں بلکہ دربارِ خداوندی سے اتنی دوری ہو جاتی ہے کہ خداوند کریم و کریم ایسے لوگوں کی دعا  
بھی قبول نہیں کرتا۔

حکیم و خیر خدا نے ہماری کمزوری اور ناتوانی کے پیش نظر اس کام کو آسان فرما دیا۔ اگر ہر مسلمان  
کو قرآن و حدیث کی پوری تعلیم حاصل کر کے عمل کرنے کا حکم ہو جاتا ہے تو ہم سب مشکل میں پڑ جاتے  
اور اس کام کو کبھی پورا نہ کر سکتے۔ اس لئے اللہ تعالیٰ نے اس کی آسان صورت یہ ارشاد فرمائی کہ  
تم سب مل کر ایک ایسی جماعت ہمیشہ تیار رکھو جو اس کام کو صحیح طریقہ پر ادا کرے۔ اس طرح تم سب  
اس کار خیر میں اپنی طاقت کے مطابق حصہ لیکر ثواب کے مستحق بن جاؤ گے۔

اللہ تعالیٰ ارشاد فرماتے ہیں۔

اور تم میں سے ایک گروہ ایسا ہونا

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ

چاہیے جو جہلائی کی طرف بلائیں اور اچھی

وَيَأْتُونَ بِالْحَيْرِ وَالْمَعْرُوفِ وَيُنْهَوْنَ

بات کا حکم دیں اور بُرائی سے منع

عَنِ الْمُنْكَرِ (پہا رکوع ۲)

کریں۔

قرآن پاک نے دوسرے مقام پر اس پروگرام کو پورا کرنے کے لئے ایک طریقہ بیان فرمایا ہے

تو کیوں نہ ہو کہ ان کے ہر گروہ میں سے

فَلَوْلَا نَفَرَ مِن كُلِّ فِرْقَةٍ مِّنْهُمْ

ایک جماعت نکلے کہ دین کی سمجھ

حَافِظَةٌ لِّيَتَفَقَّهُوا فِي الدِّينِ

حاصل کریں اور واپس آکر اپنی قوم کو

وَلِيُنذِرُوا قَوْمَهُمْ إِذَا رَجَعُوا

ڈر سائیں۔ اس امید پر کہ وہ سمجھیں۔

إِلَيْهِمْ لَعَلَّهُمْ يَحْذَرُونَ

(پہا رکوع ۴)



نبی اکرم صلی اللہ علیہ وسلم کے چچا زاد بھائی حضرت عبداللہ بن عباس رضی اللہ عنہما بیان فرماتے ہیں کہ عرب کے ہر قبیلہ سے جماعتیں سید عالم صلی اللہ علیہ وسلم کی خدمت میں حاضر ہوتیں اور وہ حضور سے دین کے مسائل سمجھتے اور دین کی سمجھ حاصل کرتے اور اپنے لئے شریعت کے احکام دریافت کرتے۔ اور اپنی قوم کے لئے حضور انہیں اللہ اور رسول صلی اللہ علیہ وسلم کی فرمانبرداری کا حکم دیتے اور نماز، زکوٰۃ وغیرہ کی تعلیم کے لئے انہیں ان کی قوم کی طرف بھیجتے۔ جب وہ لوگ اپنی قوم کے پاس پہنچتے تو اعلان کر دیتے کہ جو اسلام لائے وہ ہم میں سے ہے۔ اور لوگوں کو خدا کا خوف دلاتے اور دین کی مخالفت سے ڈراتے۔ یہاں تک کہ لوگ اپنے والدین کو چھوڑ دیتے اور حضور کی خدمت میں حاضر ہو جاتے۔ اور رسول کریم صلی اللہ علیہ وسلم انہیں دین کے تمام ضروری علوم سکھا دیتے قرآن کے پیش کردہ طریقہ پر نبی پاک صلی اللہ علیہ وسلم نے عمل کر کے امت کو سبق دیا ہے کہ اسلامی تعلیم کے لئے ایسے مرکز قائم کرنے چاہیں جن میں علم دین حاصل کرنے کی تمام سہولتیں مہیا ہوں۔ تاکہ ہر قوم اور قبیلہ کے لوگ قرآن و سنت کی روشنی حاصل کر کے اپنے خاندان اور بستیوں کو اس نور سے منور کر سکیں۔ نبی اکرم صلی اللہ علیہ وسلم کی اسی سنت کو ادا کرنے

کیلئے

## دارالعلوم مجددیہ

قائم کیا گیا ہے۔ اس میں شبک نہیں کہ اسلامی علوم کی ترویج و اشاعت کے لئے ہمارے پاکستان میں سینکڑوں ادارے موجود ہیں۔ اور اپنے وسائل اور طریق کار کے مطابق کام کر رہے ہیں۔ یہ اللہ تعالیٰ کا کرم ہے کہ اس نے اہل درد حضرات کو تبلیغ دین کا لگن عطا فرمائی ہے۔

دارالعلوم مجددیہ توفیق ایزدی سے اپنے وسائل کے مطابق درس و تدریس اور تقریر و تحریر کے ذریعہ خدمت دین کا فریضہ ادا کر رہا ہے۔ اس وقت تدریسی اور تقریری خدمات کی تفصیل کا موقع نہیں۔ صرف تحریری کام کی طرف توجہ دلانا مقصود ہے تاکہ اس شعبے کی سابقہ کارکردگی سے احباب اور معاونین واقفیت حاصل کر کے مزید تحریری



کام کرنے میں دلچسپی لیں اور پھر وسیع پیمانہ پر اہم موضوعات پر دینی کتابیں شائع کی جائیں کیونکہ اس دور میں لٹریچر تبلیغ و اشاعت کا بہت اثر ذریعہ ہے۔ دینی درد رکھنے والے حضرات کو اس طرف سے غفلت نہیں برتنی چاہئے۔ اس لئے کہ اگر ہم نے اس طرف پوری توجہ نہ دی اور موجودہ دور کے مسائل کا صحیح اسلامی حل اور مخالفین اسلام کے ہر قسم کے پروپیگنڈہ کا مثبت اور مسکینت جواب لٹریچر کی شکل میں نہ دیا۔ تو ہماری یہ سستی اسلام کے ساتھ بڑی بے وفائی ہوگی۔

اسی اہم ضرورت کے پیش نظر دادالعلوم مجددیہ کے ارکان نے کچھ دیر سے اس طرف توجہ مبذول کی ہے۔ اور چند چھوٹے چھوٹے رسائل شائع کئے ہیں چونکہ دادالعلوم کے وسائل اور معاونین کم ہیں اس لئے ضرورت حاضرہ کے مطابق تحریر کام نہیں ہو سکا۔ بہر حال اب تک جو کچھ ہو سکا۔ پیش خدمت ہے۔

۱۔ ارشادات امام ربانی " صفحات ۱۶ تعداد ۳۰۰۰

۲۔ عشرۃ ذی الحجہ " صفحات ۱۶ " ۲۰۰۰

۳۔ اہمیت زکوٰۃ " " ۱۶ " ۱۰۰۰

مندرجہ بالا رسائل چھپ کر تقسیم ہو چکے ہیں۔ اب صرف ان کے چند نسخے باقی ہیں۔ شائقین مطالعہ دس پیسے کے ٹکٹ بھیج کر مفت حاصل کر سکتے ہیں۔

۴۔ کتاب الزکوٰۃ صفحات ۸۰ تعداد ۱۰۰۰

اس وقت ہم زکوٰۃ کے موضوع پر مختصر اور جامع دستاویز آپ کی خدمت میں پیش کرنے کی سعادت حاصل کر رہے ہیں۔ یہ کتاب کسی معمولی آدمی کی تصنیف نہیں ہے۔ بلکہ ایک مشہور و معروف دارالعلوم کے شیخ الحدیث اور کہنہ مشق عظیم مفتی اور عالم ربانی کے قلم کا شاہکار ہے۔

کتاب الزکوٰۃ کے اس وقت شائع ہونے کی صورت یہ ہوئی کہ جناب حاجی

محمد سلیم صاحب محلہ ملاکمال علیہ الرحمۃ سیالکوٹ نے مولانا عبدالرشید صاحب خطیب جامع مسجد محلہ مذکور اور فقیر محمد اشرف کے سامنے زکوٰۃ سے متعلق چند سوالات لکھ کر رکھے اور کہا کہ ان کے جوابات مستند کتابوں سے دیکھ کر تحریر کر دوں تاکہ چھپوا کر اسے مفت تقسیم کیا جائے۔ کیوں کہ



لوگوں زکوٰۃ کی ادائیگی میں بڑی لاپرواہی کرتے ہیں۔

بندہ نے اپنے شیخ و مرشد حضرت قبلہ مفتی محمد محمود صاحب الوری مدظلہ کی کتاب الزکوٰۃ کے مسودہ کی نقل ان کو دکھائی کہ اسے پڑھ کر دیکھو اس میں آپ کے سوالات کے جواب اگر مل جائیں تو انہیں ترتیب دے کر چھاپ دیا جائے گا۔ جب انہوں نے اس کا مطالعہ کیا تو فرمایا کہ اس کتاب کا اکثر حصہ ہمارے سوالوں کا جواب ہے اور اس میں دیگر ضروری مسائل قابل دید ہیں۔ لہذا اُسے ہی چھپوا کر دے دو۔ ایک ہزار کتاب کے تمام اخراجات حاجی صاحب مذکور نے لوجہ اللہ ادا کئے ہیں۔ اللہ تعالیٰ انہیں جزائے خیر عطا فرمائے۔

حضرت الاقدس مصنف کتاب چونکہ اس میں مضامین کا اضافہ کرنا چاہتے ہیں۔ اس لئے اسے شائع کرنے کی بندہ کو ممانعت کر دی تھی۔ اب اجازت حاصل کرنے کا مسئلہ درپیش تھا۔ فقیر نے حضرت صاحب کی خدمت میں حاجی صاحب موصوف کی خواہش عرض کی اور اس کتاب کو شائع کرنے کی اجازت چاہی۔ حضور نے ذرہ نوازی فرماتے ہوئے ایک اشاعت کی اجازت مرحمت فرمائی۔

بندہ ان سب حضرات کا شکریہ گزار رہے۔ جنہوں نے اس کتاب کی اشاعت میں دامے درمے قدمے سنعنے حصہ لیا اور آپ تک یہ کتاب پہنچ گئی۔ اگر مذکورہ حضرات کا تعاون حاصل نہ ہوتا۔ تو یہ عمدہ مضامین نہ معلوم کتنی دیر پرودہ خفا میں رہتے۔ اللہ رب کریم کا شکر ہے کہ اس نے اپنے حبیب کے صدقے یہ تمام مراحل باسانی طے کرا دیئے۔ دعا ہے کہ اللہ تعالیٰ اپنے حبیب مکرم صلی اللہ علیہ وسلم کے طفیل حاجی صاحب موصوف کو جزائے خیر دے اور تمام صاحب مال مسلمانوں کو اسلامی تعلیمات کی ترویج و اشاعت میں اپنا مال زیادہ سے زیادہ خرچ کرنے کی توفیق بخشے۔ آمین

آپ کو معلوم ہو چکا ہے کہ اس کتاب کے مسودہ کی نقل بندہ کے پاس تھی اور اُسے اپنے ہی قلم سے تحریر کیا تھا۔ ممکن ہے نقل کرنے یا تصحیح میں کوئی غلطی رہ گئی ہو۔ اس لئے اہل علم سے اپیل ہے کہ کوئی غلطی دیکھیں تو ہمیں اطلاع فرمائیں۔ اور اس غلطی کی نسبت ہماری طرف کریں۔ نہ کہ مصنفِ عظام کی طرف۔ کیونکہ حضرت موصوف نقل پر نظر ثانی نہیں فرما سکے۔

والسلام انحضرت محمد اشرف مجددی

۳۴ رمضان المبارک ۱۳۹۸ھ مجدد آباد (چرنڈ) سیالکوٹ



نَحْمَدُهُ وَنُصَلِّي عَلَى رَسُولِهِ الْكَرِيمِ ط

بِسْمِ اللَّهِ الرَّحْمَنِ الرَّحِيمِ ط

## تعارفِ مصنف

اکثر قارئین کی دلی خواہش ہوتی ہے کہ جس کتاب سے استفادہ کیا جا رہا ہے اس کے مصنف کی شخصیت سے بھی آگاہی حاصل ہو لیکن مصنف موصوف اپنے حالات اور محاسن کی اشاعت پسند نہیں فرماتے اس لئے نہایت مختصر تعارف ہی تیار کیا ہے۔

پیدائش۔ آپ کی ولادت باسعادت ۵ ذی الحجہ ۱۳۲۲ھ شنبہ جمعہ المبارک الوری میں ہوئی۔

تعلیم۔ آپ نے ابتدائی تعلیم گھری پر اپنے والد محترم حضرت مولانا شاہ رکن الدین اور جد امجد حضرت فرید الدین (رحمہما اللہ) سے حاصل کی۔ اس کے بعد آپ اجمیر تشریف لے گئے اور وہاں مدرسہ معینیہ عثمانیہ میں صرف و نحو وغیرہ پڑھتے رہے پھر دہلی تشریف لے گئے۔ وہاں مدرسہ عالیہ جامع مسجد فتحپوری میں مولانا برکات احمد ٹوکی مرحوم کے تلمیذ رشید مولانا عبدالرحمن مرحوم سے منطق و فلسفہ وغیرہ کی کتب پڑھیں۔ علم الفرائض کی تحصیل مفتی اعظم محمد مظہر اللہ دہلوی مرحوم سے کی۔ ایک عرصہ بعد آپ ہی سے علم توقیت بھی حاصل کی۔ اس کے بعد حضرت بھوپال تشریف لے گئے وہاں مولانا محمد حسن مرحوم سے حدیث کی مشہور کتابیں پڑھیں۔ پھر آپ دوبارہ اجمیر تشریف لائے اور یہاں منطق، ریاضی، ادب، علم کلام، اصول فقہ اور حدیث و تفسیر کی بڑی کتابیں مولانا معین الدین اجمیری مرحوم اور مولانا امجد علی مرحوم (صاحب بہار شریعت) اور دیگر جلیل القدر علماء سے پڑھ کر سند تکمیل حاصل کی۔ طب۔ علوم عقلیہ و نقلیہ سے فراغت کے بعد آپ پھر دہلی تشریف لے گئے اور حکیم اجمل خاں مرحوم کے استاد حکیم عیسیٰ الدین مرحوم سے طب میں شرح موجز، کلیات نفیسی شرح حمیات القانون وغیرہ پڑھ کر سند تکمیل حاصل کی۔ پھر حکیم اجمل خاں مرحوم کے جانشین حکیم محمد ظفر خاں دہلوی مرحوم کے مطب میں عملی تجربہ کیا اور سند تجربہ بھی حاصل کی۔

وطن کو واپسی۔ انفرن حضرت مفتی صاحب مدظلہ نے بائیس تیس سال تک کی عمر تحصیل علوم و فنون میں گزار کر غالباً ۱۳۴۵ھ میں دولت خانہ اور تشریف لائے۔ یہاں جامع مسجد میں تقریباً چھ سات سال تفسیر قرآن کا درس دیا اور قرآن پاک ختم فرمایا۔ علاوہ ازیں اور میں قیام کے دوران آپ اسلام علوم سبقتاً بھی پڑھاتے رہے اور بہت سے لوگوں نے فیض حاصل کیا۔



ہجرت۔ ۱۹۴۷ء میں تقسیم ہند کے وقت اور میں زبردست فساد پھوٹ پڑے تھے اس لئے آپ نے اور سے ہجرت فرمائی اور دہلی تشریف لائے۔ یہاں قیام کے کچھ عرصہ نہ گزرا تھا کہ یہ سرزمین بھی فسادات کے شعلوں کی لپیٹ میں آگئی اور یہاں کی وسیع و عریض فضا میں مسلمانوں کے لیے تنگ ہو گئیں اس لیے آپ پاکستان تشریف لے آئے اور حیدرآباد میں قیام فرمایا۔

تبلیغ۔ ایک عرصہ حیدرآباد کی مرکزی مساجد میں درسِ قرآن کریم دیا جس نے قبولِ عام کا شرف حاصل کیا۔ اور آزاد میدان والی بڑی جامع مسجد آپ ہی کی سعی سے تعمیر ہوئی۔

جامعہ مجددیہ کا قیام۔ عرصہ ہوا مسجد آزاد میدان میں رکن الاسلام جامعہ مجددیہ کے نام سے ایک علمی ادارہ قائم کیا جہاں درسِ نظامی کی تعلیم کے علاوہ فنِ تجوید و قرأت کا بھی اہتمام کیا گیا ہے۔ سینکڑوں طلبہ مستفید ہو چکے ہیں اور ملک کے مختلف گوشوں کے بہت سے طلبہ اس وقت زیرِ تعلیم ہیں۔ تصانیف۔ حضرت مفتی صاحب مدظلہ کا بیشتر وقت چونکہ خدمتِ خلق میں گزرتا ہے اس لئے تصنیف و تالیف کے لئے بہت کم وقت ملتا ہے، لیکن اس کے باوجود چند کتابیں تصنیف فرمائی ہیں جو دیکھنے سے تعلق رکھتی ہیں۔

(۱) مصباح السالکین (حالات مولانا شاہ رکن الدین، مطبوعہ (انڈیا))

(۲) کتاب الصیام (رکن دین حصہ سوم، مطبوعہ)

(۳) کتاب الحج (رکن دین حصہ چہارم، مطبوعہ)

(۴) کتاب الزکوٰۃ (رکن دین حصہ پنجم)

(۵) خلاصہ مثنوی۔ غیر مطبوعہ

محمد اشرف

خادم دارالعلوم مجددیہ سیالکوٹ

۲۵ شعبان العظم ۱۳۹۸ھ



## بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي طَهَّرَ قُلُوبَنَا عَنْ رَزَائِلِ الْبُخْلِ وَحُبِّ الْمَالِ  
بِالزَّكَاةِ وَالصَّدَقَاتِ وَعَلَّمَنَا بِإِنْفَاقِ الْمَالِ الْكِتَابِ  
الْفَضَائِلِ وَالْحَسَنَاتِ - كُلُّ خَيْرٍ حَصَلَ لَنَا بِوَسِيلَةِ  
السَّيِّدِ الْمُبْسَلِينَ وَعَلَيْهِ وَعَلَى آلِهِ أَفْضَلُ الصَّلَوَاتِ  
وَالسَّلَامَاتِ -

مزدوروں کی مدد کا جذبہ فطری جذبہ ہے، اسلام دینِ فطرت ہے اس لیے زکوٰۃ کے ذریعہ  
مزدوروں کی مالی مدد کو مالداروں پر فرض قرار دیا گیا۔ مسلمان وہ نہیں کہ دولت کے نشہ میں  
مزدوروں کو بھول جائے بلکہ مالدار مسلم پر ان کی امداد فرض ہے۔ اس مالی ہمدردی کو اس قدر  
اہمیت حاصل ہے کہ اس کو رکنِ اسلام قرار دیا گیا۔ گویا مزدوروں کو خوشحال اور زندہ رکھنا دین  
کا ایک عظیم رکن ہے۔

اسی زکوٰۃ کے لیے بیت المال قائم ہوتا ہے۔ حضرت عثمان رضی اللہ تعالیٰ عنہ کے  
زمانہ تک زکوٰۃ امام لیا کرتا تھا۔ پھر آپ نے نقدی کی زکوٰۃ مالکوں کے سپرد کر دی تاکہ ظالم  
حکام لوگوں کے مال میں طمع نہ کریں۔ جب خیر القرون میں طمع کے اندیشہ سے زکوٰۃ کو سرکاری  
طور پر وصول کرنے سے حکام کو منع کر دیا گیا تو یہ تو بدترین زمانہ ہے۔

**زکوٰۃ کونسا رکنِ اسلام ہے؟** | سوال۔ زکوٰۃ اسلام کا کونسا رکن ہے؟

جواب۔ دوسرا رکن ہے اور کلمہ شہادت کے بعد تیسرا رکن ہے۔ اول رکن کلمہ  
شہادت ہے۔ دوسرا رکن نماز اور تیسرا زکوٰۃ۔

**نماز اور زکوٰۃ میں کمالِ اتصال** | سوال۔ قرآن حکیم میں نماز اور زکوٰۃ کا ساتھ ساتھ



ذکر آیا ہے جہاں اَقِيْمُوا الصَّلٰوةَ فرمایا کہ نماز پڑھو وہاں ہی اَتُوا الزَّكٰوةَ بھی فرمایا کہ زکوٰۃ بھی دو۔ علامہ شامی فرماتے ہیں کہ اس طرح قرآن کریم میں تیس مقام پر نماز کے ساتھ ساتھ زکوٰۃ کا ذکر ہے۔

اللہ تعالیٰ نے موسیٰ علیہ السلام سے فرمایا۔ اے موسیٰ! نماز اور زکوٰۃ دونوں توأم ہیں یعنی جڑواں اور ملے ہوئے ہیں۔ ایک کو دوسرے کے بغیر ہرگز قبول نہیں کروں گا۔

(شرح شریعت الاسلام صفحہ ۵۵)

پس نماز کی قبولیت کے لیے اعتناء پر ضروری ہے کہ زکوٰۃ ادا کریں اور زکوٰۃ کی قبولیت کے لیے لازمی ہے کہ نماز پڑھیں۔ دونوں لازم و ملزوم ہیں۔ اسی شدت اتصال اور تعلق کا اظہار حضرت ابو بکر صدیق رضی اللہ تعالیٰ عنہ نے اس وقت کیا جب کہ منکوبین زکوٰۃ نے زکوٰۃ کا انکار کیا تو آپ نے فرمایا۔

وَاللّٰهُ لَا يُفَارِقُ بَيْنَ الصَّلٰوةِ وَالزَّكٰوةِ

اللہ کی قسم میں اس سے ضرور جہاد کروں گا جو نماز اور زکوٰۃ میں فرق کرے۔

کہ نماز کو فرض کہے اور زکوٰۃ کا انکار کرے۔ نماز کا مقرب ہو اور زکوٰۃ کا منکر۔ وہ ضرور قابل جہاد ہے۔ کیونکہ اس نے نماز اور زکوٰۃ میں تفریق کی۔

**زکوٰۃ نہ دینے والے پر عذاب اور وعید** | سوال۔ زکوٰۃ نہ دینے پر جو عذاب

اور وعید ہے وہ بھی بیان فرمائیں و

جواب۔ قرآن کریم میں ہے جو زکوٰۃ نہیں دیتے ہیں یعنی اللہ کی راہ میں خرچ نہیں کرتے ان کو دردناک عذاب کی خوشخبری سنا دو کہ جس دن یہ سونا چاندی دوزخ کی آگ میں تپایا جائے گا اور اس سے ان کی پیشانیاں، کر وٹیں اور ریشیں داغی جائیں گی۔ ان سے کہا جائے گا یہ وہ جمع کردہ دولت ہے جس کو تم نے اپنے لیے جمع کیا تھا۔ اب جمع کرنے کا مزہ چکھو۔

(پہلے رکوع ۱۱)

حدیث شریف میں ہے کہ جس مال کی زکوٰۃ نہیں دی گئی وہ قیامت کے روز زہریلے




گنچے اژدھے کی شکل میں کر دیا جائے گا۔ زہر کی وجہ سے اس کے سر کے بال اڑ جائیں گے۔ اور اس کی آنکھوں پر دو سیاہ نقطے ہوں گے اس سانپ کو ملوث بنا کر مالدار کے گلے میں ڈال دیا جائے گا وہ اس کی باچھیں پکڑ کر کہے گا کہ میں تیرا مال ہوں۔ تیرا خزانہ ہوں۔ اس کے بعد حضور اکرم صلی اللہ علیہ وآلہ وسلم نے یہ آیت تلاوت کی۔

وَلَا يَحْسَبَنَّ الَّذِينَ يَبْخُلُونَ (پوری آیت یہ ہے) بِمَنَاتِهِمْ  
 اللَّهُ مِنْ فَضْلِهِ هُوَ خَيْرٌ لَّهُمْ بَلْ هُمْ سَيُطَوَّقُونَ  
 مَا بَخَلُوا بِهِ يَوْمَ الْقِيَامَةِ ط (پہ رکوع ۹) گمان نہ کریں وہ لوگ جو  
 بخل کرتے ہیں اس مال میں جس کو اللہ تعالیٰ نے اپنے فضل و کرم سے ان کو دیا  
 کہ یہ مال جمع کرنا ان کے لیے بہتر ہے بلکہ ان کے لیے شر ہے قریب ہے جس مال  
 میں انہوں نے بخل کیا ہے (زکوٰۃ نہیں دی) وہ مال قیامت کے دن ان کے  
 گلے میں ملوث بنا کر ڈالا جائے گا۔

اس زکوٰۃ کے مال کو جلدی اپنے مال سے جدا کر دیں اور غرباء کو پہنچائیں۔ ورنہ  
 یہ مال تمہارے مال میں ملارہا تو تمہارے مال میں ہلاکت اور تباہی کو لائے گا۔ حضور اکرم صلی  
 اللہ علیہ وآلہ وسلم نے فرمایا۔

مَا حَالَطَتِ الزَّكَاةُ مَالًا قَطُّ إِلَّا أَهْلَكَتَهُ. زکوٰۃ کا پیسہ مال  
 میں ملا ہوا نہیں رہے گا مگر اس کو بھی ہلاک کر دے گا۔





# زکوٰۃ کے فائدے

سوال - زکوٰۃ کے کیا فائدے ہیں؟

جواب - نزار کا بھی فائدہ ہے اور زکوٰۃ دینے والے کا بھی۔ زکوٰۃ دینے والے کو ایک عظیم فائدہ حاصل ہوتا ہے کہ مخلوق اور نفاق دونوں کا محبوب ہو جاتا ہے۔  
دوسرا فائدہ یہ ہے کہ اس کا مال کم نہیں ہوتا۔ جو دیتا ہے اللہ تعالیٰ اس کی جگہ میں اور مال رکھ دیتا ہے۔ اللہ تعالیٰ فرماتا ہے۔

وَمَا أَنْفَقْتُمْ مِنْ شَيْءٍ فَهُوَ يُخْلِفُهُ وَهُوَ خَيْرُ الرَّازِقِينَ ۝  
(پ ۲۲ رکوع ۱۱) ترجمہ: جو کچھ تم نے خرچ کیا اللہ اس کی جگہ اور مال رکھ دے

گا وہ بہتر رزق پہنچانے والا ہے۔

بلکہ جتنا دیا ہے اس سے بہت ہی زیادہ عطا فرمائے گا۔ اللہ تعالیٰ کا وعدہ ہے۔

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ  
أَنْبَتَتْ سَبْعَ سَنَابِلٍ فِي كُلِّ سَنَابِلَةٍ مِائَةٌ حَبَّةٌ وَاللَّهُ

يُضَاعِفُ لِمَنْ يَشَاءُ وَاللَّهُ وَاسِعٌ عَلِيمٌ ۝ (پ ۲ رکوع ۴) ترجمہ: ج

اللہ کی راہ میں اپنا مال خرچ کرتے ہیں اس کی مثال ایک دانہ کی سی ہے کہ جس

سے سات نالیں نکلیں اور ہر بال میں سو سودانہ ہو اور جس کو چاہے اللہ تعالیٰ

اس سے بھی زیادہ کئی گنا عطا فرمائے وہ وسعت والا اور علم والا ہے۔

پس یقین رکھو کہ زکوٰۃ دینے والے کے مال میں کسی طرح کمی نہیں ہوگی۔ اللہ تعالیٰ

اس کو بدلہ دے گا اور بہت دے گا۔ خدا کے وعدوں پر ایمان کامل رکھو۔ خوش دلی اور فرائض

کے ساتھ زکوٰۃ دو۔ حدیث شریف میں ہے۔

مَا لَقِصْتُ صَدَقَةً مِنْ مَالٍ لِي (کہ صدقہ سے مال کم نہیں ہوتا، حالانکہ بظاہر کسی



ہو رہی ہے مگر حقیقت میں مال بڑھ رہا ہے۔ پس ظاہر کو نہ دیکھو جس طرح معانی میں بظاہر ذلت ہے مگر حقیقت میں عزت۔ تواضع میں لپٹی ہے مگر حقیقت میں رفعت و بلندی ہے۔ پھر ظاہری کمی سے نہ ڈرو! حضور اکرم صلی اللہ علیہ وآلہ وسلم نے حضرت بلالؓ سے فرمایا۔  
 اَنْفِقْ يَا بِلَالُ وَلَا تَخْشَ مِنْ ذِي الْعَرْشِ اِقْتِلَا رَاے بِلَالُؓ  
 خرچ کر اور صاحب عرش سے مت ڈر کہ وہ کم کر دے گا خدا پر تو ہی اعتماد اور  
 بھروسہ رکھو۔

تیسرا فائدہ حرص و بخل سے طہارت اور تزکیہ حاصل ہوتا ہے۔ بخل اور حرص جس میں ہو لوگوں کو اس نفرت اور کراہت پیدا ہوتی ہے۔ حضرت بشیر عافی رحمۃ اللہ علیہ فرماتے ہیں کہ بخل کے دیکھنے اور ملنے سے ہی قلب کو تکلیف ہوتی ہے۔ لہذا زکوٰۃ سے انسان میں اس مکر وہ وصف کا ازالہ ہوتا ہے۔ عطا و بخشش کا محبوب وصف اس میں پیدا ہوتا ہے۔ بخل کی ذلت سے نجات ملتی ہے۔ حضرت عبداللہ بن عمر رضی اللہ عنہما فرماتے ہیں کہ جس نے زکوٰۃ ادا کی وہ بخیل نہیں۔

فائدہ نمبر ۴۔ لوگوں پر احسان کرنا اللہ تعالیٰ کے قرب و معیت کا ذریعہ ہے۔ قرآن کریم میں ہے۔ اِنَّ اللّٰهَ لَمَعَ الْمُحْسِنِيْنَ (پ ۲ رکوع ۳) کہ اللہ احسان کرنے والوں کے ساتھ ہے۔ محسن کو اللہ تعالیٰ کی معیت خاصہ حاصل ہوتی ہے۔

فائدہ نمبر ۵۔ اللہ تعالیٰ زکوٰۃ دینے والوں کی حاجت روائی فرمائے گا اور قیامت کی سخت تکالیف کو اس سے دور فرمائے گا۔ حضور اکرم صلی اللہ علیہ وآلہ وسلم نے فرمایا جو کوئی بندہ کی حاجت روائی کرے اللہ تعالیٰ اس کی حاجت روائی کرے گا۔

حضور اکرم صلی اللہ علیہ وآلہ وسلم نے یہ بھی ارشاد فرمایا ہے جو کوئی کسی کے کرب اور تکلیف کو دور کرے گا اللہ تعالیٰ اس سے قیامت کے کرب اور تکلیف کو دور فرمائے گا۔ پس غرباء کی حاجت روائی میں اپنی حاجت روائی ہے۔ اور ان کی تکالیف کے ازالہ

۱۔ اشعۃ اللمعات جلد دوم صفحہ ۵۱۔ ۲۔ بخاری مسلم ۱۲ ص ۳ مشکوٰۃ، کتاب العلم، فصل اول



میں اپنی تکالیف کا ازالہ ہے۔

فائدہ نمبر ۶۔ غریب اور کمزوروں کی دعائیں لینا یہ ہزار درجہ بہتر ہے زکوٰۃ نہ دے کر ان کا حق اپنے پاس رکھنے سے کہ یہ نفرت اور کراہت کا باعث ہے۔ جب کہ زکوٰۃ کا دینا قبولیت اور محبوبیت کے مقام پر پہنچنے کا ذریعہ ہے۔ خدا کی مدد اور رحمت کمزوروں اور ضعیفوں کی خدمت اور امداد سے حاصل ہوتی ہے۔ حدیث شریف میں ہے۔

هَلْ تَنْصُرُونَ وَتُرْسِقُونَ إِلَّا بَصُعَافِكُمْ ۗ تَمَّ كَوَالِدِ كِي  
 مدد اور رزق ضعیفوں کی برکت اور ان کی دعاؤں کے سبب پہنچتا ہے۔





# فرضیتِ زکوٰۃ اور اسکے شرائط

سوال۔ زکوٰۃ کن پر فرض ہے اور اس کی شرطیں کیا ہیں؟  
 جواب۔ مسلمان، عاقل، بالغ، آزاد پر فرض ہے جو نصاب کا بملک تمام مالک ہو اور اس مال پر ایک سال بھی گزر جائے اور ایسے قرض سے بھی فارغ ہو کہ جس کا مطالبہ کسی بندہ کی طرف سے ہو اور یہ مال حاجتِ اصلیہ سے بھی زائد ہو تو ان شرائط کے ساتھ زکوٰۃ واجب ہوگی اب ان قیدوں کا فائدہ معلوم کریں یہ شرائط کل دس ہیں۔ تفصیل یہ ہے۔

## شرطِ اول اسلام

ہذا ہر انسان پر مسلمان ہونے کے بعد سے زکوٰۃ لازم آئے گی۔ اس سے پہلے زمانہ کفر کی زکوٰۃ اس پر لازم نہیں ہوگی کیونکہ وہ کفر کی حالت میں تھا۔ کافر پر زکوٰۃ نہیں مسلمان ہونے کے بعد زکوٰۃ واجب ہوگی۔ زکوٰۃ عبادت ہے اور عبادت مسلمان پر ہے کافر پر نہیں۔

## شرطِ دوم بلوغ

نا بالغ بچہ کے مال پر زکوٰۃ لازم نہیں۔ جب بالغ ہوگا تو وقتِ بلوغ سے زکوٰۃ کے سال کی ابتدا ہوگی۔ لیکن وقتِ بلوغ سے مجنون ہی تھا تو اب اس کے مال کی ابتدا ہوش میں آنے کے وقت سے ہوگی۔

## شرطِ سوم عقل

مجنون پر زکوٰۃ نہیں بشرطیکہ پورا سال جنوں میں گزرا۔ اور اگر شروع اور آخر سال میں افاقہ ہو جاتا ہے تو زکوٰۃ لازم ہوگی۔ اور اگر دورانِ سال میں کبھی کبھی افاقہ ہو جاتا ہے تو اس میں اختلاف ہے۔ بعض کے نزدیک زکوٰۃ واجب ہے اور بعض کے نزدیک نہیں۔



چوتھی شرط آزاد ہونا

شرعی عید یعنی غلام پر زکوٰۃ نہیں۔

پانچویں شرط نصاب ہے

نصاب سے کم مال میں زکوٰۃ نہیں اگر زکوٰۃ دے دی اور بعد میں مالک نصاب ہو گیا تو یہ زکوٰۃ میں شمار نہ ہوگا۔ نصاب مال کی اس شرعی مقدار کو کہتے ہیں جس میں زکوٰۃ فرض ہوتی ہے جس کا بیان آگے آتا ہے۔ اگر اس مقدار سے مال کم ہے تو زکوٰۃ فرض نہیں۔

چھٹی شرط ملک تام

تام ملک جب ہوگی کہ ملک کے ساتھ قبضہ بھی ہو۔ رہن رکھی ہوئی چیز پر زکوٰۃ نہیں کیونکہ راہن کا اس پر قبضہ نہیں اور مرہن پر بھی زکوٰۃ نہیں کیونکہ وہ اس کا مالک نہیں جب راہن کو چھڑا لیا جائے گا تو اب راہن اس کا مالک ملک تام ہوگا۔ اب سے حوالہ حوال یعنی ایک سال گزرنے کے بعد اس پر زکوٰۃ لازم ہوگی اسی طرح اس مال تجارت میں زکوٰۃ نہیں جس کو خریدار نے خریدا مگر قبضہ سال گزرنے کے بعد کیا تو بائع اور مشتری کسی پر زکوٰۃ نہیں کیونکہ خریدار کا قبضہ نہ ہونے کے سبب خریدار اس کا ملک تام ملک نہیں ہوا اور بائع اس کو بیچ چکا، بیچنے کے سبب وہ اس کا مالک نہیں رہا۔ یہ ہی حال اس مال کا ہے جو دریا میں گر گیا یا بنگل میں دفن کیا اور جگہ یاد نہیں رہی یا قرضدار نے قرض کی ادائیگی سے انکار کر دیا اور قرض خواہ کے پاس کوئی گواہ بھی نہیں۔ ان سب صورتوں میں قبضہ نہ ہونے کی وجہ سے مالک ملک تام نہیں ہوگا۔ لہذا سالہا سال گزرنے کے بعد اگر یہ مال مل بھی جائے تو گزشتہ سالوں کی زکوٰۃ نہیں دی جائے گی۔ البتہ ملنے کے وقت سے زکوٰۃ کا سال شروع ہوگا۔ اسی طرح غصب شدہ مال کا حال ہے جس پر گواہ نہیں یا کسی نادان شخص کے پاس امانت رکھی اور یاد نہیں رہا کہ کس کو دیا تو بھی زکوٰۃ نہیں ہے۔

ساتویں شرط حوالہ حوال یعنی ایک سال گزر جانا بھی شرط ہے | سال سے فری سال مراد ہے

لے ہدیہ اور مختارہ شامی۔ لے عالمگیری صفحہ ۱۸۶۔



لہذا ایک سال سے قبل زکوٰۃ فرض نہیں ہوگی۔ زکوٰۃ فرض ہونے کے لیے قرضی سال یعنی بارہ مہینہ گزر جانا بھی ضروری ہے اسی طرح مال کا مالک کی ملک میں رہنا بھی ضروری ہے۔ اگر بیچ میں بالکل مال نہ رہا تو زکوٰۃ نہیں ہاں اول آخر یعنی اگر شروع اور آخر سال میں نصاب کامل ہے مگر درمیان میں کچھ کمی ہوگئی تھی تو زکوٰۃ فرض ہے۔ اور اگر بقدر نصاب درمیان میں قرض ہو گیا تو یہ بھی مثل ہلاک ہونے کے ہے اور بیچ میں مال ہلاک ہونے سے زکوٰۃ لازم نہیں ہوتی لہذا اس میں بھی زکوٰۃ نہیں ہوگی۔

**آٹھویں شرط فراغ عن الدین ہے** یعنی نصاب کا اس قرض سے فارغ ہونا ہے جس کا مطالبہ کسی بندہ کی جانب سے ہو خواہ بحق عہد ہو بیسے اس کے ذمہ قرض یا خرید کی ہوئی چیز کی قیمت کا مطالبہ ہو یا کسی چیز کا تاوان دینا ہو یا کفیل ہو گیا ہو کفالت میں روپیہ دینا ہے یا اللہ کی طرف سے اس کے ذمہ رقم ادا کرنے کا مطالبہ ہو مثلاً زکوٰۃ کا روپیہ اس کے ذمہ ہے تو اگر ان رقموں کے نکالنے کے بعد نصاب باقی نہیں رہتا تو زکوٰۃ لازم نہیں۔ ہاں نذر، قربانی، حج، کفارات اور صدقہ عید الفطر کی رقوم اس کے ذمہ ہیں ان کو علیحدہ کرنے کے بعد نصاب نہیں رہتا تو مانع زکوٰۃ نہیں کیونکہ ان رقوم کے مطالبہ کا بندوں کو حق نہیں اگرچہ قیامت میں اس کا مطالبہ ہوگا۔ اسی طرح اگر مہر کا مطالبہ عورت کی طرف سے ہو یا نفقہ زوجہ منجانب حاکم مقرر ہوا ہو یا آپس کی رضامندی سے لازم کر لیا گیا ہو تو یہ رقوم دین ہوں گی۔ ان رقوم کو منہا کر کے اگر نصاب باقی نہیں رہتا تو زکوٰۃ لازم نہیں ہوگی مگر مہر منجمل جس کا عادتہ عورت کی طرف سے مطالبہ نہیں ہوتا یہ قرض ایسا ہے کہ مانع زکوٰۃ نہیں۔ یہ بھی یاد رہے کہ قرض زکوٰۃ میں مانع ہوتا ہے مگر عشر اور خراج میں نہیں۔ قرضدار کو بھی عشر اور خراج دینا اس پر لازم ہے

**نویں شرط مال کا حاجتِ اصلیہ سے نفاذ ہونا ہے** حاجتِ اصلیہ میں کونیت کا امکان اگر میسر ہی



کے کپڑے، پوشیدہ دروں کے اوزار اور مشینیں، خانہ داری کا سامان، سواری کا جانور یا موٹر، اہل علم کے حق میں کتابیں، روزمرہ کا خرچ، زینت کے برتن بشرطیکہ چاندی سونے کے نہ ہوں تو ان سب کی قیمت اگرچہ نصاب کو پہنچ جائے ان پر زکوٰۃ نہیں ہے۔ اگر کوئی چیز حاجتِ اصل میں سے نہ ہو جیسے غیر عالم کے لیے کتابیں کہ اس کے لیے زائد ہیں یا عالم کے پاس ایک کتاب کے دو تین زائد نسخے ہیں۔ ایسی کتابوں کی قیمت نصاب یعنی دوسو درہم کو پہنچ جائے تو ایسی صورت میں زکوٰۃ تو اس پر واجب نہیں مگر کسی دوسرے کی زکوٰۃ لینا بھی اس کو جائز نہیں۔ یہی حکم گھر کی فالتو اور زائد چیزوں کے لیے ہے کہ اگر حاجتِ اصلی سے زائد ہے تو اس پر زکوٰۃ فرض نہیں۔ مگر اس کو زکوٰۃ لینا بھی جائز نہیں اگرچہ اس کے گھر میں فاقے ہو رہے ہوں۔ اس پر لازم ہے اولیٰ گھر کا زائد اور فالتو سامان بچے اور اس سے اپنا کام نکالے۔ جب یہ زائد چیز نکل گئی صرف حاجتِ اصلیہ کی چیزیں باقی رہ گئیں۔ تو اب زکوٰۃ لینا جائز ہوگا۔

کس قدر سخت ضرورت اور حاجت کے وقت میں زکوٰۃ لینا وار کھا گیا ہے۔ مسلمان کو دوسرے کے مال میں طمع سے کتنا دُور رکھا گیا غور کریں وہ لوگ جو طمع اور حرص میں مسلمانوں کے اموال لوٹتے ہیں وہ کس قدر گناہ گار ہوں گے۔

**دسویں شرط نصاب کا نامی ہونا ہے** نامی کے معنی ہیں بڑھنے والا۔ مال کا بڑھنا یا توفیق تجارت

سے ہو گیا یا افزائش نسل کے لیے جنگلوں میں جانوروں کو چرنے کے لیے چھوڑ دینے سے ہوگا یعنی جنگل میں وہ آزادی کے ساتھ رہیں اور ان کی نسل بڑھے ترقی اور بڑھنے کے لیے یہ دو فعل مؤثر ہیں لہذا مال تجارت اور چرنے والے جانوروں میں زکوٰۃ لازم ہوگی جس کا بیان تفصیل سے آگے آتا ہے یا وہ چیز خلقی طور پر نامی ہو (بڑھنے اور ترقی کرنے کے لیے پیدا کی گئی ہو) اس کو مال نامی خلقی کہتے ہیں۔ جیسے سونا چاندی اگرچہ تجارت کے لیے نہ ہو بلکہ گھر میں پہننے اور رکھنے کے لیے ہو جب بھی زکوٰۃ لازم ہوگی کیونکہ یہ خلقی طور پر نامی ہے۔ بہر حال خلقی ہو یا فعلی مال کا



نامی ہونا شرط ہے۔

مال نامی تین قسم کا ہے۔ (۱) سونا چاندی (۲) مال تجارت اور (۳) سائبر یعنی چرنے والے جانور لہذا زکوٰۃ ان تینوں مالوں کے سوا کسی اور میں نہیں۔ مگر سونے چاندی میں استثناء یعنی نو اور ترقی حاصل کرنے کی جب ہی صلاحیت ہوگی کہ وہ اس کے یا اس کے نائب کے قبضہ میں ہو مگر وہ مال جو زیر زمین دفن ہے اور جگہ معلوم نہ رہی تو اس کی نو اور ترقی معدوم ہو گئی لہذا نامی نہ رہنے کے سبب اس مال میں زکوٰۃ نہیں رہی۔ اسی حکم میں وہ قرض اور مال منصوبہ ہے۔

بے پکوانہ نہیں ہے۔

مال تجارت پر زکوٰۃ ہے لیکن مال تجارت، تجارت کا مال اس وقت بنے گا جب بدلتی ہو تجارت کی نیت ہو اور وہ مال کے بدلہ میں ہو لہذا صدقہ، ہبہ، میراث اور وصیت کا مال کہ اس میں سرے سے مال کا بدلہ ہی نہیں ہے، اور ہبہ، بدل، صلح، قبلہ عمد کی صلح میں مال کہ اس میں مال کے بدلہ میں مال نہیں ہے لہذا یہ مال تجارت نہیں کہلائے گا اگرچہ اس میں ان مالوں کے ہاتھ میں آنے کے وقت تجارت کی نیت بھی کر لی جائے تب بھی یہ مال تجارت نہ بنے گا۔

اگر قرض پر عادل گواہ موجود ہیں قرض دار نے کئی سال کے بعد یہ مال قرض خواہ کو دیا تو گزشتہ زمانہ کی زکوٰۃ دینی ہوگی۔ کیونکہ اس زمانہ میں مال معدوم نہیں سمجھا جائے گا بوجہ گواہ موجود ہونے کے۔ نو اور ترقی کا امکان بھی ختم نہیں ہوا لہذا مال نامی ہونے کا حکم دیا جائے گا۔ ہاں قرض دار بھاگ گیا جس کو طلب نہیں کر سکتے یا مال گم ہو گیا جس کا پتہ نہیں اگر وہ مال مل گیا تو گزشتہ سالوں کی زکوٰۃ نہیں کیونکہ نو اور ترقی اور انتفاع اس سے ناممکن ہو گیا تھا اس لیے نامی کے حکم میں نہیں رہا۔

**شرائط صحبت ادا** | سوال - وہ شرائط تو معلوم ہو گئے جن کے بعد زکوٰۃ فرض ہو جاتی ہے مگر وجوب کے بعد ادائیگی صحیح طریق پر ہو اس کے لیے کیا شرائط ہیں وہ بھی بیان فرمائیں؟

۱۸۴ سے مالگیری



جواب ۱۰ اس کے لیے دو شرطیں ہیں۔ اول نیت دوم ملک

پہلی شرط نیت

سوال نیت کا مطلب کیا ہے؟

جواب نیت کا مطلب یہ ہے کہ زکوٰۃ دینے کے وقت اللہ کے حکم کی اطاعت اور اس کی خوشنودی اور رضا کا ارادہ ہو جس میں یہ شرط ہے کہ یہ نیت زکوٰۃ دینے کے وقت ہو اگر اخیر نیت زکوٰۃ دی تو زکوٰۃ ادا نہ ہوگی اور اگر دینے کے وقت تو بھول گیا نیت نہ کی تو اتنی گنجائش ہے کہ جب تک دیا جو مال فقیر کے ہاتھ میں ہے اس نے اسے صرف نہیں کیا تو اب بھی یہ نیت کر سکتا ہے کہ یہ مال میں نے اس کو زکوٰۃ کا دیا ہے تو زکوٰۃ ادا ہو جائے گی۔ اور اگر نزد مالک نے نہ دیا بلکہ کسی کو وکیل کر کے اس کے ہاتھ سے دلویا تو وکیل کو دینے کے وقت یہ نیت کر لے کہ زکوٰۃ دینے کے ارادے سے اس وکیل کو یہ مال سپرد کر رہا ہوں پھر وکیل فقیر کو دیتے وقت نیت زکوٰۃ نہ کرے زکوٰۃ ادا ہوگی کیونکہ اصل میں نیت مالک کی معتبر ہے اور وہ موجود ہے۔

اگر مال زکوٰۃ علیحدہ رکھنے کے وقت نیت ہو، پھر اگر فقیر کو زکوٰۃ دینے کے وقت نیت نہ ہو تو صرح نہیں زکوٰۃ ادا ہوگی کیونکہ علیحدگی کے وقت جو نیت کر لی تھی وہ کافی ہے، لیکن صرف جدا کرنے سے زکوٰۃ ادا نہ ہوگی جب تک کہ فقیر کے ہاتھ میں نہ پہنچے۔ اگر مالک مر گیا تو یہ مال جدا شدہ زکوٰۃ کا شمار نہ ہوگا بلکہ میراث ہوگا۔ ہاں زکوٰۃ وصول کرنے والے کے ہاتھ میں پہنچ کر یہ مال ضائع ہو گیا تو میراث نہ ہوگا۔ اس کا ہاتھ فقیر کے ہاتھ کے مثل ہے گویا فقیر کے ہاتھ میں پہنچ گیا۔

جب نیت کا اعتبار ہے تو زبان سے کچھ ہی کہے زکوٰۃ ہی ادا ہوگی۔ اگر عیدی کا نام کر کے دیا یا قرض کہہ کر یا العام کہہ کر غریب کو دیا۔ ہر صورت میں زکوٰۃ ادا ہوگی کیونکہ مالک کی نیت زکوٰۃ کی ہے خواہ نام کچھ ہی رکھ کر دے۔ بعض دفعہ لینے والے کو زکوٰۃ کے نام سے شرمندگی ہوتی ہے۔ اس صورت میں شرمندگی نہ ہوگی یہ شرط نہیں ہے کہ فقیر کو بھی اس کا علم ہو کہ یہ زکوٰۃ ہے اور اس کو زکوٰۃ کے نام سے دیا جائے یہ کہہ کر کہ یہ زکوٰۃ کا پیسہ ہے یہ کہنا۔



## دوسری شرط تملیک ہے

سوال۔ اس کا کیا مطلب ہے؟

جواب۔ اس کا یہ مطلب ہے کہ جو مال زکوٰۃ میں دینا چاہتے ہو اس کا کسی غریب کے مالک بنانا ضروری ہے بغیر اس کے زکوٰۃ ادا نہ ہوگی۔ مثلاً اس نے زکوٰۃ سے کھانا خرید کر غریبوں کو کھلا دیا تو زکوٰۃ ادا نہ ہوگی کیونکہ کھانا کھلانے میں کھانا مباح کیا ہے اس کھانے کا مالک نہیں بنایا ہے فرق یہ ہے کہ مباح کرنے میں صرف کھانا ہی جائز ہے اور کوئی تصرف جائز نہیں حتیٰ کہ اس میں سے دوسرے شخص کو بھی کھانے کے لیے نہیں دے سکتا۔ اور اگر مالک بنا دیا جائے تو اس کو ہر قسم کے تصرف کا حق حاصل ہوگا خود کھا بھی سکتا ہے اور دوسروں کو دے بھی سکتا ہے۔ غرضیکہ اباحت اور تملیک میں یہی فرق ہے کہ اباحت میں جس چیز کو جس کام کے لیے دیا ہے وہی کام جائز ہو گا تملیک میں کل تصرفات جائز ہیں خود بھی کھا سکتا ہے دوسرے کو بھی دے سکتا ہے، یہی بھی سکتا ہے، اسے تمام حقوق ملکیت حاصل ہو جاتے ہیں۔

پس زکوٰۃ میں مال کا مالک بنانا ضروری ہے۔ یہ بھی ثابت ہوا کہ اگر کسی نفع کا مالک بنایا تو زکوٰۃ ادا نہ ہوگی۔ مثلاً پچاس روپیہ زکوٰۃ کے دینے ہیں تو بجائے رقم دینے کے پچاس روپیہ ماہوار کے اپنے کرایہ کے مکان میں آباد کر دیا اور کرایہ معاف کیا۔ اس نفع کو زکوٰۃ میں شمار نہیں کیا جائے گا۔ کیونکہ کسی مال کا مالک بنانا ضروری ہے۔ یہاں نفع کا مالک بنایا مال کا نہیں لہذا زکوٰۃ نہیں ادا ہوئی۔

اسی طرح قرض سے بری کرنا بھی زکوٰۃ میں محسوب نہ ہوگا۔ مثلاً ایک غریب کسی مالدار کا پچاس روپیہ کا قرضدار تھا اس نے پچاس روپے معاف کر دیئے اور کہا بسلسلہ زکوٰۃ معاف کئے دیتا ہوں تو بھی زکوٰۃ ادا نہ ہوگی جب تک کہ نقد مال کا مالک نہ بنائے۔

جب مال کا مالک بنانا ضروری ہے تو ظاہر ہے زکوٰۃ کا روپیہ کفن میں، مسجد اور مدرسہ



کی تعمیر میں بھی نہیں صرف کیا جاسکتا۔ کیونکہ نہ مردہ مالک ہو سکتا ہے اور نہ سجدہ مدرسہ ہاں اس کے لیے یہ صورت ہو سکتی ہے کہ کسی غریب کو زکوٰۃ کی رقم کا مالک بنا کر اس سے کہا جائے کہ تم اپنی طرف سے کفن یا مسجد اور مدرسہ میں یہ روپیہ لگا دو دونوں کو ثواب ہو گا یہ مالک بنانے میں یہ شرط ہے کہ لینے والا اتنی عقل رکھتا ہو کہ قبضہ کر جانے دھوکہ نہ کھائے چوٹے بچہ کو اگر زکوٰۃ دی کہ وہ قبضہ کو جانتا ہو۔ پھینک نہیں دیتا تو زکوٰۃ ادا ہو جائے گی اور اگر بہت ہی چھوٹا بچہ ہے تو ضروری ہے کہ اس کی طرف سے اس کا باپ یا ولی یا کوئی عزیز یا کوئی شخص ہو جو اس کے ساتھ ہو تو وہ قبضہ کر لے ورنہ زکوٰۃ ادا نہ ہوگی بلکہ





## اقسام زکوٰۃ

سوال - زکوٰۃ کن مالوں میں ہے؟

جواب - جو شرائط زکوٰۃ اُوپر لکھے گئے ہیں جن میں حولانِ حول یعنی ایک سال مال پر گزرنا اور نصاب کی بھی شرط ہے کہ معین مقدار پر زکوٰۃ ہے وغیرہ وغیرہ ان شرائط مذکورہ کے معیار پر تو فقط تین ہی مالوں پر زکوٰۃ ہے۔ سونے چاندی پر، مال تجارت پر اور جنھل میں چرنے والے جانوروں پر۔ لہذا اس بنا پر زکوٰۃ کے مال کی صورت تین ہی قسمیں ہوں گی۔ مگر کتابوں میں بھلوں اور زراعت کی بھی زکوٰۃ لکھی ہے۔ مگر اس میں شرائط زکوٰۃ ملحوظ نہیں اور نہ نصاب کی قیید۔ جتنا پیدا ہو خواہ تھوڑا ہو یا بہت عشر واجب ہے۔ اس میں حولانِ حول یعنی ایک سال گزرنے کی بھی قیید نہیں۔ بلکہ کھیتی وغیرہ جب پک کر کٹے اسی وقت عشر نکالا جائے گا۔ اگرچہ ایک سال میں چند بار اس زمین میں زراعت ہوئی ہو ہر بار عشر واجب ہوگا ان کے علاوہ کچھ اور بھی محصول ہے مثلاً کان اور دفینوں سب کا بیان آگے مفصل آتا ہے۔ زکوٰۃ کی تین قسموں سے اول سونے چاندی کا حال لکھا جاتا ہے۔

**سونے چاندی کی زکوٰۃ** | سونے چاندی پر زکوٰۃ فرض ہے خواہ سونا چاندی اینٹوں کی

شکل میں ہو یا زیوروں کی شکل میں یا برتنوں کی صورت میں خواہ وہ زیور یا برتن استعمال کے جاتے ہوں یا رکھے ہوئے ہوں یا ان سے بنے ہوئے سنہری دو پہلی گوٹے ٹپے ہوں جس صورت میں بھی سونا چاندی موجود ہو اس پر زکوٰۃ ہے۔

بعض یہ کہتے ہیں کہ پہننے اور استعمال کے زیور پر زکوٰۃ نہیں۔ یہ غلط ہے حضور اکرم صلی اللہ علیہ وآلہ وسلم کی خدمت اقدس میں دو عورتیں حاضر ہوئیں ان کے ہاتھوں میں سونے کے کنگن تھے۔ آپ نے فرمایا کہ تم اس کی زکوٰۃ دیتی ہو؟ انہوں نے عرض کیا نہیں۔ آپ نے ارشاد فرمایا کیا تم اسے پسند کرتی ہو کہ اللہ تم کو آگ کے کنگن پہنائے؟ انہوں نے عرض کیا



ہے جب تک چالیس زہن جائیں ایک درہم اور نہیں بڑھے گا۔

سوال۔ اگر سونے چاندی میں کھوٹ ملا ہوا ہے تو اس کا کیا حکم ہے؟

جواب۔ کھوٹ پر اگر سونا یا چاندی غالب ہے یا برابر ہے تو سونے یا چاندی کا حکم ہے سب پر زکوٰۃ ہے اور اگر کھوٹ غالب ہے اور چاندی یا سونا علیحدہ کیا جائے تو وہ سونا چاندی خود نصاب ہے یا دوسرے مال سے مل کر بقدر نصاب ہے تو اس پر زکوٰۃ ہے۔

سوال۔ اگر کسی زیور وغیرہ میں سونا یا چاندی ملا ہوا ہے تو زکوٰۃ سونے کی دیں یا

چاندی کی؟

جواب۔ جو غالب ہو اس کی زکوٰۃ دو اگر سونا چاندی برابر ہے تو یہ دیکھو کہ سونا

تو بقدر نصاب ہے یا چاندی سے مل کر نصاب بن جاتا ہے تو دونوں صورتوں میں اس پر

سونا کی زکوٰۃ ہے۔ اسی طرح چاندی کو دیکھو کہ وہ غالب ہے تو چاندی کا حکم ہے اور اگر

سونا کی قیمت چاندی سے زیادہ ہے تو پھر کل سونے کے حکم میں ہے، سونے کی زکوٰۃ دی

جائے۔

سوال۔ اگر سونا اور چاندی کا نصاب پورا ہے تو کس طرح زکوٰۃ دیں؟

جواب۔ ہر ایک نصاب کی علیحدہ زکوٰۃ دو ضروری نہیں ہے کہ سونے کو چاندی اور

چاندی کو سونا بنا کر زکوٰۃ دو۔ اور اگر دونوں نصابوں کی زکوٰۃ ایک ہی چیز سے دینا ہے تو

قیمت لگا کر زکوٰۃ ادا کر دی جائے۔

سوال۔ آپ نے سونے اور چاندی، روپیہ اور اشرفی پر زکوٰۃ فرض بیان کی ہے لیکن

کسی کے پاس روپیہ اور اشرفی کی جگہ تانبے وغیرہ کے پیسے یا کاغذ کے راج الوقت نوٹ

ہیں تو کیا اس پر بھی زکوٰۃ ہے؟

جواب۔ جی ہاں اس پر بھی زکوٰۃ ہے بشرطیکہ یہ چاندی یا سونے کے نصاب کی

قیمت کے ہوں تو پھر یہ بھی چاندی اور سونے کے قائم مقام ہیں۔ اس وقت تک جب تک



کہ یہ رائج ہیں اصطلاحی ثمن کہلاتے ہیں۔ اس کا ثمن ہونا مفید ہے رواج تک۔ چاندی اور سونا  
 خلقی اور پیدائشی ثمن ہے اس کی ثنیت (ثمن ہونا) ہمیشہ باقی رہنے والی ہے اور وہ عارضی ہے  
 رائج الوقت جب تک ہے اس پر زکوٰۃ ہے۔

سوال۔ کیا موتی اور دیگر جواہرات پر بھی زکوٰۃ ہے؟

جواب۔ نہیں! یہ آپ کو معلوم ہو چکا ہے کہ چاندی اور سونے کے سوا کسی چیز پر  
 زکوٰۃ نہیں۔ ہاں اگر موتی وغیرہ تجارت کے لیے ہیں تو پھر زکوٰۃ ہے۔ اسی طرح کرایہ کے  
 مکان، شامیانے اور دیگوں پر بھی زکوٰۃ نہیں۔ موٹروں اور گھوڑوں پر بھی زکوٰۃ نہیں۔  
 البتہ ان چیزوں سے جو کرایہ وغیرہ حاصل ہوگا۔ اس کرایہ پر جب سال بھر گزر جائے گا اور وہ  
 بقدر القاب ہے تو اس پر زکوٰۃ ہوگی۔ دیگوں اور شامیانوں پر زکوٰۃ نہیں جب تک کہ  
 تجارت کے لیے نہ ہوں۔





## زکوٰۃ دین (قرض)

سوال یہ بیان تو نقدی کی زکوٰۃ کا ہوا، لیکن جو روپیہ ہمارے پاس نہیں ہے دوسرے کے پاس اودھار یا قرض ہے تو کیا اس پر بھی زکوٰۃ ہے؟  
جواب جی ہاں اس پر بھی زکوٰۃ ہے مگر کچھ تفصیل ہے اس کو سینٹے جو رقم کسی کے ذمہ ہو اس کو دین کہتے ہیں۔ دین کی تین قسمیں ہیں۔

(۱) دین قوی (۲) دین متوسط (۳) دین ضعیف۔

**دین قوی** وہ ہے کہ جو بسلسلہ قرض کسی کے ذمہ ہو یا تجارت کا مال بیع دیا وہ اودھار کسی کے ذمہ ہو یا کوئی زمین یا مکان بہ نیت تجارت خرید کر اہل پر سے دیا تو یہ کرایا کسی کے ذمہ ہو۔ یہ سب دین قوی کہلاتے ہیں۔ ان کی زکوٰۃ کا یہ حکم ہے کہ ان پر ہر سال کی زکوٰۃ واجب ہوتی ہے گی، لیکن ادا کرنا جب لازم ہوگا جب آپ کے قبضہ میں خمس دو سو درہم کا پانچواں حصہ آجائے۔ یعنی چالیس درہم آپ کو وصول ہو جائیں تو ان کا پالیسواں حصہ ایک درہم آپ کو زکوٰۃ دینی ہوگی۔ اگر درہم دو درہم ملے تو اس پر کوئی زکوٰۃ نہیں بلکہ اثنالیس تک کوئی زکوٰۃ نہیں جب تک کہ پورے پالیس وصول نہ ہوں کیونکہ پالیس نصاب کا خمس ہے جس پر زکوٰۃ ہے جس سے کم پر معاف ہے اس لئے ہر چالیس پر زکوٰۃ ہوگی۔ انسی وصول ہوئے تو دو ایک سو میں وصول ہوئے تو تین، ایک سو ساٹھ وصول ہوئے تو چار دو۔ پورا نصاب دو سو وصول ہو گیا تو پانچ غزنیہ دین قوی میں یہ ضروری نہیں کہ پورا نصاب ہی آپ کے قبضہ میں آئے تب زکوٰۃ دیں بلکہ پانچواں حصہ نصاب کامل گیا تو اس حساب سے بھی زکوٰۃ لازم ہوگی۔

یہ بھی یاد رکھیے کہ جتنے برسوں کے بعد یہ مال آپ کو ملا ہے ان تمام گذشتہ سالوں کی زکوٰۃ قبضہ کے بعد آپ کو دینی ہوگی اور یہ رقم زکوٰۃ اسی قرض اور دین میں سے نکالی جانی شمار ہوگی اور جتنی رقم زکوٰۃ کی دی ہے۔ اس کی کمی اس میں محسوب ہو کر باقی میں سے زکوٰۃ نکلتی رہے گی۔ مثلاً تین سو درہم کسی نے قرض لئے اور پانچ سال کے بعد صرف پالیس درہم



واپس کے جو نصاب یعنی دو سو درہم کا پانچواں حصہ ہے۔ تو جب اس میں سے پہلے سال کی زکوٰۃ ایک درہم کو نکالو تو ایک کی کمی ہو گئی تو دوسرے سال کے نصاب میں چالیس سے اسکو منہا کر دو تو انا لیس رہ گئے۔ یہ خمس سے کم رہ گیا اسلئے اس میں زکوٰۃ نہیں۔ اسی طرح باقی سالوں کی بھی خمس سے کم رہ جانے کے سبب زکوٰۃ نہیں۔ پس سوائے ایک سال کے باقی کی زکوٰۃ نہیں اور اگر تین سو میں سے بقدر نصاب دو سو درہم پانچ سال کے بعد وصول ہوئے تو زکوٰۃ اس طرح دینی ہوگی کہ پہلے سال کے پانچ درہم دے دوسرے سال اس کی کمی کے بعد ایک سو پچانوے رہے اس میں پینتیس<sup>۲۵</sup> معاف جو خمس سے کم ہیں اس کے بعد ایک سو ساٹھ رہے جس میں ہر چالیس کے حساب سے چار درہم دینے واجب ہوئے پھر چار درہم کم ہو جانے کے بعد تیسرے سال میں ایک سو اکیانوے رہ گئے اس میں بھی چار مرتبہ چالیس ہیں اور اکتیس<sup>۲۱</sup> زائد ہیں جو خمس سے کم ہیں لہذا یہاں بھی صرف چار چالیس<sup>(۱۶۰)</sup> پر چار درہم زکوٰۃ واجب ہوں گے۔

چار درہم نکلنے کے بعد چوتھے سال میں رقم ایک سو ستاسی<sup>(۱۸۴)</sup> رہی۔ اس میں بھی چار چالیس اور ستائیس<sup>(۲۱)</sup> زائد ہیں جو خمس سے کم ہیں لہذا اس میں زکوٰۃ معاف۔ چار چالیس میں صرف چار درہم لازم ہوں گے۔ پانچویں سال کل رقم ایک سو تراسی<sup>(۱۸۳)</sup> ہوگی جس میں چار چالیس اور تیس<sup>(۲۳)</sup> نالتو جو خمس یعنی چالیس سے کم ہونے کے سبب اس حصہ میں بھی زکوٰۃ معاف۔ صرف چار خمس یعنی چار چالیس<sup>(۱۶۰)</sup> پر چار درہم لازم ہوں گے۔ پس پہلے سال کے پانچ دوسرے سال کے چار تیسرے سال کے بھی چار، چوتھے کے بھی چار، پانچویں کے بھی چار، کل اکیس روپیہ زکوٰۃ دینے ہوں گے۔

بنظاہر یہ معلوم ہوتا ہے دو سو میں پانچ کے حساب سے پانچ سال کے پچیس روپے ہوئے مگر علم زکوٰۃ کے حساب سے اکیس<sup>(۲۱)</sup> ہوئے اور خمس یعنی چالیس میں ۵ سال کا ایک درہم ہوا۔

**دین متوسط** | دین متوسط وہ ہے جو غیر تجارتی مال کا عوض اور بدل ہو۔ مثلاً آپ نے گھر کی کرسی یا چار پائی یا اور سامان بیچا۔ اس کی قیمت اور دام جو خریدار کے ذمہ باقی ہیں اس دین کو دین متوسط کہتے ہیں اس میں بھی زکوٰۃ ہے۔ لیکن اس وقت آپ پر اس کی زکوٰۃ ادا کرنی لازم ہوگی جب آپ کے قبضہ میں بقدر نصاب پوری رقم آجائے



اس میں پانچواں حصہ ملنے پر زکوٰۃ نہیں۔ مثلاً تین سو درہم قرض میں سے جب دو سو درہم بقدر نصاب آپ کو وصول ہوں جب زکوٰۃ دنیا لازم ہوگا خمس یعنی چالیس درہم وصول ہونے پر زکوٰۃ نہیں۔ دو سو درہم پانچ سال کے بعد وصول ہوئے تو گذشتہ پانچ سالوں کی زکوٰۃ اسی طریق سے دی جائے گی جیسا کہ دین قوی میں اوپر بیان گذرا۔

چرائی کے جانور کی قیمت بھی دین متوسط میں ہے جیسے کہ گھر کی خدمت کے لئے غلام کی قیمت۔

**دین ضعیف** اور دکان کا کرایہ جو کسی کے ذمہ ہو کہ یہ بھی مال کا بدل نہیں، نفع مکان کا بدل ہے۔

دین ضعیف وہ ہے جو غیر مال کا بدل ہو اس میں مہر، خلع کا بدل مکان اور اس میں گذشتہ سالوں کی زکوٰۃ واجب نہیں، جب قبضہ میں آجائے اور پورا سال گذر جائے تب زکوٰۃ لازم ہوگی لیکن اس جنس کا نصاب پہلے سے موجود ہے جس کا سال تمام ہونے والا ہے تو یہ بھی اسی میں شامل کر دیا جائے گا۔ جدا اس پر سال گذرنے کی ضرورت نہیں۔ پہلے نصاب کا سال تمام ہونے کے وقت اس کا سال بھی تمام ہو جائے گا۔ دین ضعیف کا مال قبضہ سے پہلے قابل زکوٰۃ نہیں ہوتا۔ قبضہ ہونے کے بعد سال گذر جانے پر قابل زکوٰۃ ہوگا۔

**سوال :-** بے شک دین ضعیف قبل قبضہ کے قابل زکوٰۃ نہیں، اور دین قوی اور دین متوسط قبل قبضہ بھی قابل زکوٰۃ ہے۔ لہذا وصول ہونے پر گذشتہ سالوں کی زکوٰۃ ان میں ادا کرنی ہوگی۔ مگر کیا کوئی ایسی صورت ہے کہ قوی اور ضعیف دینوں میں بھی قبضہ سے پہلے مال قابل زکوٰۃ نہ ہے اور پچھلے سالوں کی زکوٰۃ ذمہ میں لازم نہ آئے؟

**جواب :-** جی ہاں! وہ یہ صورت ہے کہ قرضدار لاپتہ رہا ایسا گم ہو گیا کوئی صورت اس کے حاضر ہونے کی نہ رہی۔ یا قرض دار نے قرض کا انکار کر دیا اور گواہ بھی نہیں۔ تو ان



صورتوں میں خوش قسمتی سے قرضداروں نے پانچ سال کے بعد مال واپس دے دیا تو اب گذشتہ سالوں کی زکوٰۃ نہیں۔ آج سے پورا سال گزرنے کے بعد اس پر زکوٰۃ لازم ہوگی۔ اگر بقدر نصاب ہے۔

سوال :- کیا دین کو زکوٰۃ میں دیا جاسکتا ہے اس کی صورت یہ ہو کہ قرضدار غریب ہے ہم مجھے زکوٰۃ کی رقم دینے کے قرض کی رقم جو اس کے ذمہ ہے اس کو معاف کر دیں اور اس رقم کو زکوٰۃ میں شمار کر لیں تو کیا اس طرح زکوٰۃ ادا ہو جائے گی؟

جواب :- دین معاف کرنا زکوٰۃ میں شمار نہیں ہوگا لہذا اس طرح زکوٰۃ ادا نہ ہوگی ہاں اسکو اپنی زکوٰۃ کا روپیہ دے دو تمہاری زکوٰۃ ادا ہو جائے گی، پھر اس کو قرض میں وصول کر لو۔ قرضدار کے ذمہ سے قرض بھی ادا ہو جائے گا۔

سوال :- قرض خواہ دین کی زکوٰۃ کے لئے وصیت کرے یا نہیں؟

جواب :- نہیں! کیونکہ سب تک وصول نہ ہو، خود اس پر واجب الادا نہیں لہذا وصیت بھی نہ کرے۔



# مال تجارت کی زکوٰۃ

سوال: مال تجارت کی زکوٰۃ کس طرح ادا کی جائے؟  
 جواب: یہ دیکھا جائے گا کہ کل مال کی قیمت کتنی ہے، اگر بقدر نصاب ہے۔ یعنی ساڑھے باون تولہ چاندی یا ساڑھے سات تولہ سونے کی مقدار ہے تو سال گزر جانے پر زکوٰۃ ہے۔ اس طرح کہ ہر سو پر ڈھائی روپے نکالتے چلے جاؤ۔

یہ بھی شرط ہے کہ شروع سال میں بھی بمقدار نصاب ہو، کم از کم چاندی کا نصاب دو سو درہم سے کم نہ ہو۔ قیمت اس جگہ کی شمار ہوگی۔ جہاں یہ مال ہے۔ اگر جنگل میں قریب میں جو آبادی ہے اس جگہ کی قیمت مراد ہوگی۔ اور لکڑیوں وغیرہ میں جو جنگل میں کٹتی ہیں اور وہاں ہی بیچ دی جاتی ہیں۔ اگر لکڑیاں جنگل میں ہیں تو وہاں کی قیمت مراد ہوگی۔ اور شہر میں آگٹی ہیں تو شہر میں جو قیمت ہے وہ مراد ہوگی۔ پھر قیمت بھی وہ جو سال تمام ہونے کے دن ہوگی۔ غرضیکہ مال تجارت میں اعتبار قیمت کا ہے جو بھی اس دن قیمت ہو اس کے حساب سے زکوٰۃ ادا کر دی جائے۔ اللہ تعالیٰ تجارت میں اور زیادہ برکت دے گا۔ زکوٰۃ سے مال کم نہیں ہوگا۔

سوال: کیا موتی اور جوہرات میں زکوٰۃ ہے؟

جواب: اگر برائے تجارت ہیں تو زکوٰۃ ہے ورنہ نہیں۔ کیونکہ آپ معلوم کر چکے ہیں کہ زکوٰۃ تجارت کے مال میں ہوتی ہے یا سونے اور چاندی یا چرنے والے جانوروں میں اگر غینوں میں سے کون بھی قسم نہیں ہے تو کسی چیز پر زکوٰۃ نہیں۔

سوال: تجارت کے لئے کون سی چیز کب بن سکتی ہے؟

جواب: جب کون سی چیز بہ نیت تجارت خرید کر یوں کہے کہ جو چیز میں خرید رہا ہوں وہ ہارت کے لئے ہے۔ اگر کوئی چیز گھر کے کام کے لئے مولیٰ پھر تجارت کی نیت کر لی تو تجارت کی نہ ہوگی۔



نیت دو قسم کی ہے صراحتاً یا دلالتاً صراحت تو یہ ہے کہ بوقت عقد نیت تجارت ہو اور دلالت یہ ہے کہ کوئی معین شے تجارت کے سامان کے عوض خریدے یا تجارت کے مکان کو کرایہ پر معین اسباب کے عوض دے تو تجارت کے سامان کے بدلہ میں جو سامان اسکا وہ بلا نیت تجارت کا ہوگا۔ لیکن مضارب کے لئے یہ شرط نہیں ہو جو بھی مال خریدے گا۔ بلا نیت تجارت کا ہوگا۔

عشری اور خراجی زمین کی پیداوار میں تجارت کی نیت نہیں ہو سکتی تاکہ دو حق جمع نہ ہوں کہ خراجی اور عشری ہونے پر بھی زکوٰۃ ہو اور تجارت کے لحاظ سے بھی زکوٰۃ یہ نہیں ہو سکتا۔ سوال: کسی نے غلام یا کوئی اور چیز تین سو روپیہ کی خریدی کیا سال گزرنے پر اس پر زکوٰۃ ہے؟

جواب: اگر خدمت یا گھر کے کام کے لئے خریدا ہے تو اس پر زکوٰۃ نہیں اور اگر ان کو بے نیت تجارت خریدا تو سال گزرنے کے بعد زکوٰۃ لازم آئے گی۔ بشرطیکہ قیمت بقدر نصاب ہو۔ اسی طرح گھر میں جو سامان ہے خواہ کسی قیمت کا ہو اس پر بھی زکوٰۃ نہیں اور اگر وہی سامان تجارت کی نیت سے خریدا گیا ہے تو بقدر نصاب اگر اس کی قیمت ہے تو سال تمام ہونے پر زکوٰۃ ہے۔

سوال: دھوبی کے پاس صابن بقدر نصاب قیمت کا ہے اور زنگریز کے پاس زنگ بقدر نصاب ہے تو کیا ان پر زکوٰۃ ہے؟

جواب: دھوبی پر نہیں اور زنگریز پر ہے کیونکہ صابن فنا ہو جاتا ہے۔ لہذا ایسی چیز پر زکوٰۃ نہیں اور زنگ کپڑے پر باقی رہتا ہے۔ لہذا زنگ پر زکوٰۃ ہے۔ اسی طرح تل یا تختناش نان بائی نے روٹی پر لگا کر نیچنے کے لئے منگا کر رکھے ہیں اگر ان کی قیمت بقدر نصاب ہے تو اس پر بھی زکوٰۃ ہے۔ صابن کی اگر مستقل تجارت ہے تو اس پر بھی زکوٰۃ ہے۔

سوال: عطر فروش کے ہاں عطر کی شیشیوں پر زکوٰۃ ہے یا نہیں؟

جواب: اگر چھوٹی شیشیاں ہیں جو عطر کے ساتھ فروخت ہوتی ہیں تو ان پر زکوٰۃ ہے



اور اگر بڑے ظرف یا بڑی بوتل ہیں جس میں بھر کر گھر میں رکھتے ہیں نیچے نہیں تو ان پر زکوٰۃ نہیں۔

سوال: ہبہ، صدقہ، اور وصیت کے مال ملنے کے وقت تجارت کی نیت کر سکتا ہے یا نہیں۔ اسی طرح مہر یا خلع یا قتل عمد میں صلح کا مال ملنے کے وقت بھی تجارت کی نیت ہو سکتی ہے یا نہیں؟

جواب: نہیں! کیونکہ تجارت کسی مال کو کسی مال کے بدلہ میں لینے کا نام ہے اور جب تجارت مال کے بدلہ میں ہوتی ہے۔ یہاں ہبہ، صدقہ اور وصیت سرے سے کسی کا بدلہ نہیں اور مہر یا خلع اور دم عمد میں صلح کا مال بھی بدلہ میں ہے۔ مگر مال کا بدلہ نہیں ہے۔ اور تجارت کسی چیز کے اس نیت سے خریدنے کو کہتے ہیں کہ اس کو بیچ کر نفع حاصل کیا جائے۔ اور یہ تعریف مذکور بالا چیزوں پر کسی میں بھی صادق نہیں آتی۔ اس لئے کسی میں بھی تجارت کی نیت صحیح نہیں۔



# زکوٰۃ سائمہ

سوال: سائمہ کسے کہتے ہیں؟

جواب: جنگل میں پرانے والے جانوروں کو سائمہ کہتے ہیں جو اس غرض سے چھوڑے جاتے ہیں کہ فریب ہوں اور ان سے دودھ حاصل کیا جائے اور بچے لئے جائیں۔ اس سے مراد اونٹ، گائے، بھیڑ بکری وغیرہ ہیں۔ کیونکہ زکوٰۃ میں مال کا نامی ہونا شرط ہے۔ اور وہ جانوروں میں جنگلوں میں چرنے سے ہوتی ہے جیسے تجارتی مال میں تجارت سے مال میں نمو اور زیادتی ہوتی ہے۔ اسی طرح جنگلوں میں چرتے رہنے سے جانوروں میں نمو اور زیادتی ہوتی ہے چرنے کے لئے جانوروں کے چھوڑنے کو اسائمہ کہتے ہیں۔ لہذا تجارت اور اسامت کے وقت نیت شرط ہے۔ اسامت سے نسل اور دودھ بڑھتا ہے۔

شہر میں گھاس کھلانے سے جانور سائمہ نہیں ہوتا ہے۔ جنگل میں چرنے اور کھانے سے ہوتا ہے اگرچہ مہینہ چرایا اور چھ مہینہ گھر میں رکھ کر چارہ کھلایا تو سائمہ کے حکم میں نہیں۔ ہاں اکثر سال جنگل میں چرایا تو سائمہ کے حکم میں ہوگا۔

سوال: اگر تجارت کے جانوروں کو دودھ اور نسل کے لئے جنگل میں چرنے کے لئے

چھوڑ دیا تو کیا یہ سائمہ کے حکم میں ہو جائیں گے یا نہیں؟

جواب: نہیں! مگر جبکہ چرنے کے لئے چھوڑنے کے وقت یہ نیت کر لی ہو کہ میں تجارت سے ان کو نکال کر سائمہ بناتا ہوں تو سائمہ ہو جائیں گے جیسے کہ تجارت کے غلام سے برسوں خدمت لے تو وہ تجارت ہی کے رہیں گے مگر جب یہ نیت کر لے کہ میں تجارت سے نکال کر خدمت کے لئے مقرر کرتا ہوں۔ تو خدمت کا غلام ہو جائے گا اس پر زکوٰۃ نہیں۔

سوال: کیا سائمہ ہونے میں یہ بھی شرط ہے کہ اپنی منفعت مقصود نہ ہو مثلاً سواری

لینا، اہل جو تہا وغیرہ بلکہ صرف دودھ بڑھانا، فریب اور موٹا کرنا۔ بچہ لینا اور نسل حاصل کرنا مقصود ہو؟

جواب: جی ہاں یہ بھی ضروری ہے۔ اگر بوجھ لادنے یا اہل وغیرہ کے کام میں لایا



جاتا ہے اور چرنے کے لئے چھوڑ دیا تو یہ سائٹھ کے حکم میں نہیں یعنی اس پر سائٹھ کی زکوٰۃ نہیں اسی طرح گوشت کھانے کے لئے جنگل میں چھوڑ دیا تو بھی سائٹھ نہیں تجارت کے جانوروں کو جنگل میں چھوڑ دیا تو یہ بھی سائٹھ نہیں جیسا کہ اوپر معلوم ہوا۔ یہ تجارت ہی کے رہیں گے۔ قیمت لگا کر زکوٰۃ ادا کی جائے گی۔ سائٹھ کی طرح نہیں کہ سوائٹھ میں جانور دینا پڑتا ہے اور یہاں نہیں۔

سوال: اگر سائٹھ یعنی چرائی کے جانور درمیان سال فروخت کر کے دوسری چیز خرید لی تو کیا جانوروں کا سال ختم ہو گیا؟

جواب: جی ہاں ختم ہو گیا۔ اب از سر نو اس چیز پر سال شروع ہو گا جو بدل میں لی ہے۔ اگر وہ قابل زکوٰۃ ہے تو اس پر زکوٰۃ ہے۔ مثلاً تجارت کی نیت سے مال تجارت کا لیا ہے تو سائٹھ کا پہلا سال ختم ہو گیا اب تجارت کا سال وقت خرید سے شروع ہو گا یا بدلے میں نقد قیمت لی ہے تو اس کی زکوٰۃ اب سے سال گزرنے پر لازم ہو گی مگر کچھ نقدی پہلے سے بھی پاس موجود ہے اور اس کا سال ختم ہو رہا ہے تو اس قیمت کو بھی اسی میں ملا دیا جائے گا۔ اس پر پورا سال گزرنے کے بعد نیت نہیں۔ پہلے نقدی کا سال تمام ہونے کے وقت مجموعہ کی زکوٰۃ ادا کی جائے گی۔ اور اگر بدلہ میں اسی جنس کے دوسرے جانور خرید لئے تو بھی از سر نو ان کی زکوٰۃ کا سال شروع ہو گا پہلا سال ختم ہو گیا۔

سوال: چرنے والے جانوروں میں کن کن میں زکوٰۃ ہے؟

جواب: صرف تین جانوروں میں ہے (۱) اونٹ (۲) گائے (۳) بکری۔ ان کے علاوہ گھوڑے وغیرہ اور کسی جانور میں نہیں۔

سوال: بھینس کیا گائے کے حکم میں ہے؟

جواب: جی ہاں! بھینس گائے کے حکم میں ہے۔

سوال: کیا دنیہ اور بیٹر میں بھی زکوٰۃ ہے؟

جواب: جی ہاں ہے کیونکہ یہ بکری کے حکم میں ہے۔ ان جانوروں میں سب سے پہلے اونٹ کی زکوٰۃ کا بیان لکھا جاتا ہے۔



## اُونٹ کی زکوٰۃ

سوال: اُونٹ کی زکوٰۃ کا بیان تفصیل سے لکھیں؟

جواب: جب اُونٹ تعداد میں پانچ ہو جائیں تو زکوٰۃ میں ایک بکری یا بکرا دیا جائیگا جس کی عمر پورے ایک سال کی ہو اس سے کم نہ ہو۔ اسی طرح بچپن تک ہر پانچ پر ایک بکری دیتے چلے جائیے درمیان کی تعداد معاف ہے۔ مثلاً نو اُونٹ ہو گئے یہ زیادتی معاف ہے۔ پانچ اُونٹ پر جو بکری ہے اب بھی وہی ایک بکری رہے گی جب تک دس اُونٹ نہ ہو جائیں۔ دس ہو جانے کے بعد پھر دو بکریاں زکوٰۃ میں دی جائیں گی۔ اسی طرح ہر پانچ پر ایک بکری یہ سلسلہ بچپن تک رہے گا۔ جب بچپن اُونٹ ہو جائیں تو پھر بکرا نہیں بلکہ اُونٹ کا مادہ بچہ دیا جائے گا جو پورے ایک سال کا ہو کر دوسرے سال میں لگا ہو، جس کو "بنتِ نماض" کہتے ہیں پچیس<sup>(۳۵)</sup> تک یہی دیا جائے گا۔ اب اگر زیادہ ہوئے تو پچیس<sup>(۳۶)</sup> سے پینتالیس<sup>(۳۷)</sup> تک اُونٹ کا وہ مادہ بچہ دیا جائے گا جو پورے دو سال کا ہو کر تیسرے میں لگا ہو، جس کو "بنتِ لبون" کہتے ہیں۔ پھر چھیالیس سے ساٹھ تک وہ اُونٹنی دی جائے گی جس کی عمر پورے تین سال کی ہو اور چوتھے سال میں قدم رکھا ہو جس کا نام "حقہ" ہے پھر اکتھ سے پچیس<sup>(۳۸)</sup> تک "بنتِ لبون" یعنی پورے چار سال کی اُونٹنی ہے۔ جو پانچویں سال میں لگی ہو۔ پھر چھترس<sup>(۳۹)</sup> سے لیکر نوے تک دو "بنتِ لبون" پھر ایک سو نوے سے ایک سو پچیس تک میں دو "حقہ" لازم ہوں گے۔

اس کے بعد اگر اُونٹوں میں اضافہ ہو تو پھر از سر نو زکوٰۃ کا پہلا حساب شروع کرو، یعنی ہر پانچ پر ایک بکری تو اس حساب سے ایک سو پچیس<sup>(۴۰)</sup> میں دو "حقہ" اور ایک بکری، ایک سو پچیس<sup>(۴۱)</sup> پر دو "حقہ" اور دو بکری۔ ایک سو پچیس<sup>(۴۲)</sup> میں دو "حقہ" اور تین بکری، ایک سو چالیس<sup>(۴۳)</sup> میں دو "حقہ" اور چار بکری لازم ہوں گے پھر ایک سو پچیس<sup>(۴۴)</sup> میں دو "حقہ" اور ایک "بنتِ لبون" پھر ایک سو پچیس<sup>(۴۵)</sup> میں تین "حقہ" دینے ہوں گے۔

اس سے زیادہ اضافہ ہو تو پھر از سر نو پہلا حساب شروع کرو۔ ہر پانچ میں ایک بکری۔



مثلاً ایک سو پچاس<sup>(۱۵۵)</sup> میں پانچ کا اضافہ ہوا تو ایک سو پچپن<sup>(۱۵۵)</sup> میں تین تھے اور ایک بکری  
یہاں تک کہ اسی طرح پچیس<sup>(۱۲۵)</sup> اونٹوں کا اور اضافہ ہو گیا تو تین تھے اور ایک "بنت مخاض"  
اور پچتیس<sup>(۱۳۶)</sup> میں تین تھے اور ایک بنت لبون، پھر ایک سو چھیانوے<sup>(۱۹۶)</sup> میں چار تھے دو سو تک<sup>(۲۰۰)</sup>  
اور یہ بھی اختیار ہے کہ پانچ بنت لبون دے دیں، پھر دو سو پر زیادہ ہوں تو وہی طریقہ اختیار  
کریں جو ایک سو پچاس<sup>(۱۵۵)</sup> کے بعد ہے یعنی ہر پانچ میں ایک بکری اور پچیس میں "بنت مخاض" اور  
پچتیس<sup>(۱۳۶)</sup> میں "بنت لبون" پھر دو سو چھیالیس<sup>(۲۲۶)</sup> سے دو سو پچاس<sup>(۲۵۰)</sup> تک پانچ تھے۔ اسی طرح قیاس  
کرتے رہئے۔

یہ بات بھی یاد رکھیے کہ زکوٰۃ میں جہاں اونٹ دینا ہے تو وہ نرنہ ہو مادہ ہو اگر نرنہ ہو  
تو مادہ کی قیمت کا ہو۔



## گائے بھینس کی زکوٰۃ

سوال: گائے بھینس میں زکوٰۃ ہے یا نہیں، اگر ہے تو کس حساب سے دی

جائے گی؟

جواب:- جی ہاں زکوٰۃ بہر بشرطیکہ جنگل میں چرنے والے ہوں۔ جب تیس گائے یا بھینس ہو جائیں تو اس پر کامل ایک سال کا بچہ دیا جائے گا۔ زیادہ کی قید نہیں، خواہ بچہ پڑا ہو یا بچھیا۔ لیکن اس عمر کا ہو جو کامل ایک سال کا ہو کہ دوسرے میں لگا ہو، اس عمر والے بچہ کو "تبیع" کہتے ہیں۔ کیونکہ یہ بچہ اپنی ماں کو نہیں چھوڑتا اس کے پیچھے رہتا ہے اس لئے "تبیع" کہتے ہیں۔ اور مادہ ہو تو "تبعیہ" کہتے ہیں۔ چالیس گائے پر ایک بچہ پڑا جو کامل دو سال کا ہو کہ تیرے سال میں لگا ہو جس کو "مسن" کہتے ہیں اور بچھیا ہو تو "مسنہ" کہتے ہیں کیونکہ اس کے دودھ کے دانت اکھڑ کر نئے نکل آتے ہیں اس لئے اس کو "مسن" کہتے ہیں۔

ساتھ ہو جائیں تو دو تبیع یا تبعیہ دیئے جائیں گے۔ پھر ہر تیس میں ایک تبیع یا تبعیہ اور ہر چالیس میں ایک مسن یا مسنہ دینا لازم ہو گا اور اگر ایسے عدد تک تعداد پہنچ جائے جو تیس اور چالیس دونوں پر پورا تقسیم ہو تو اختیار ہے چاہے تیس کے حساب سے تبیع دو یا چالیس کے حساب سے مسن دو، جیسے ایک سو بیس کہ چاہے اس میں چار تبعیہ دو یا چاہے تین مسنہ زکوٰۃ میں نکالو۔

یہی بھینس کا بھی حکم ہے اگر تنہا ہو۔ اور اگر مخلوط ہیں تو گائے زیادہ ہوں تو بچہ پڑا اور بھینس زیادہ ہوں تو مادہ زکوٰۃ میں دیا جائے اور اگر برابر ہوں تو متوسط قیمت کالے نہ ادنیٰ ہونہ اعلیٰ۔ جنگلی گائے یا جنگلی بکریوں پر زکوٰۃ نہیں۔



## بکریوں کی زکوٰۃ

سوال: کیا بکریوں پر زکوٰۃ ہے؟ اور ہے تو کس حساب سے؟

جواب: بکریوں پر زکوٰۃ ہے اس کا حساب یہ ہے کہ چالیس بکریوں پر ایک بکری ہے۔ نہ ہر یا مادہ۔ پھر ایک سو اکیس میں دو بکریاں۔ دو سو ایک میں تین بکریاں۔ چار سو میں چار سو میں چار بکریاں لازم ہیں۔ چار سو سے زائد ہوں تو ہر سینکڑے پر ایک بکری ہے۔ الی غیر النہایت۔ اس طرح سلسلہ چلے گا، دو نصابوں کے درمیان جو ہے اس کی زکوٰۃ معاف ہے۔

سوال: بھیڑ ڈنبے پر بھی زکوٰۃ ہے؟

جواب: جی ہاں ان پر بھی وہی زکوٰۃ ہے جو بکریوں پر ہے، تنہا ہوں یا بکریوں سے مل کر تعداد پوری ہو، چالیس پر زکوٰۃ ہے نصاب میں کمی ہو تو ایک دوسرے کو ملا کر نصاب پورا کریں گے۔ جیسے تیس بکریاں ہیں اور دس بھیڑ تو ملا کر چالیس کا نصاب مکمل ہو جائے گا۔

سوال: زکوٰۃ میں جو بکرا بکری دیئے جاتے ہیں کیا اس میں عمر کی قید ہے؟

جواب: جی ہاں قید ہے۔ جو بکرا زکوٰۃ میں دیا جائے ایک سال سے کم عمر کا نہ ہو۔ کامل ایک سال کا ہو۔

سوال: ایک سال سے کم کے بچوں میں زکوٰۃ ہے؟

جواب: ان پر زکوٰۃ نہیں ہے۔ مگر ان میں بڑے بھی ہیں تو ان کے ساتھ ان کو بھی شمار کر لیا جائے گا۔ اگرچہ ان میں ایک ہی بڑا ہو تو زکوٰۃ لازم ہے اور وہ بڑا ہی زکوٰۃ میں دیا جائے گا جو سال بھر کا ہے۔ اب باقی ماندہ بچوں میں سال کی ابتداء ان کے بڑے ہونے کے دن سے شمار ہوگی؟

سوال: کیا گدھے، گھوڑے اور خچروں پر بھی زکوٰۃ ہے؟

جواب: نہیں! اگرچہ جنگل میں چرنے والے ہوں، یا تجارت کے ہوں گے تو زکوٰۃ سبکی



سوال : اگر چرنے والے جانور یعنی ساکر کو درمیان سال کے بیچ دیا یا ان کے بدلے میں دوسرا سامان لے لیا تو اب سال گزرنے کے بعد کیا زکوٰۃ ہے ؟

جواب : ان کی زکوٰۃ نہیں ! کیونکہ عین کے ساتھ زکوٰۃ متعلق ہوتی ہے جب وہ عین بدل گیا تو زکوٰۃ ختم ہو گئی۔ اب عوض پر از سر نو سال شروع ہو گا۔ ہاں اگر پہلے سے اس کے پاس نقدی ہے جس کا سال چل رہا ہے تو اس کی قیمت بھی اس میں شامل ہو جائے گی۔ پھر مزید اس پر سال گزرنے کی ضرورت نہیں۔ جو اس کا سال ہے وہ اس کا بھی سال شمار ہو گا۔ اگر بدلہ میں مال تجارت لیا ہے تو تجارت کی زکوٰۃ سال تمام ہونے پر نکلے گی اور جانور لے لے ہیں تو ساکر کی زکوٰۃ از سر نو شروع ہو گی۔

سوال : ظالم بادشاہ اسلام نے جانوروں کی زکوٰۃ وصول کی یا کسی باغی نے، تو کیا حکم ہے ؟

جواب : اگر صحیح مقام پر اس نے صرف کیا تو زکوٰۃ ادا ہو گئی ورنہ اعادہ کیا جائے۔

سوال : کئی آدمیوں کی مشترک بکریاں ہوں تو کیا ان پر زکوٰۃ ہے جبکہ تعداد نصاب مکمل ہے ؟

جواب : ہر ایک کے حصہ کو دیکھا جائے گا اگر ایک کا حصہ بقدر نصاب نہیں ہے۔ اور دوسرے کا ہے تو جس کا بقدر نصاب حصہ ہو گا اس پر زکوٰۃ ہے۔ اور جس کا نہیں اس پر نہیں مثلاً ایک کی چالیس بکریاں، میں اور دوسرے کی تیس تیس، تو تیس ولسے پر نہیں چالیس ولسے پر زکوٰۃ ہے۔ اور اگر ہر ایک کی چالیس چالیس بکریاں ہیں تو دونوں پر ایک ایک بکری لازم ہے اور اگر یہ اسی بکریاں ایک ہی شخص کی ملک میں ہیں تو سب بکریوں پر ایک ہی بکری ہے تا وقتیکہ ایک سو اکیس تک نہ پہنچیں پھر دو ہوں گی۔



## عاشر

سوال: عاشر کے کہتے ہیں؟

جواب: اس حال کو کہتے ہیں جس کو بادشاہ اسلام نے راستہ میں اس لئے مقرر کر دیا ہو کہ مسافروں سے تجارت کے مال پر صدقات وصول کرے جو وہاں سے مال لے کر گزریں اور اس کے پاس اتنی طاقت بھی ہو کہ چور، ڈاکوؤں سے مال کی حفاظت کر سکے۔ یہ بھی شرط ہے کہ مسلمان ہو، آزاد بھی ہو، غیر اشقی ہو کیونکہ اس میں مشیہ زکوٰۃ ہے وہ اشقی کو جائز نہیں ہے۔

سوال: عاشر کے پاس سے مال لے کر گزرا اور عشر طلب کرنے کے وقت کہا کہ چند ماہ سے میرے پاس یہ مال ہے اس پر پورا سال نہیں گزرا ہے یا میرے ذمہ قرض ہے تو کیا اس کا قول مان لیا جائے گا؟

جواب: جی ہاں مان لیا جائے گا مگر قسم کے ساتھ کیونکہ وہ زکوٰۃ واجب ہونے کا انکار کر رہا ہے اور منکر کا قول قسم کے ساتھ معتبر ہے۔

سوال: اگر صاحب مال نے کہا کہ میں نے اس مال کی زکوٰۃ اپنے شہر میں ادا کر دیا ہے تو کیا یہ قول مان لیا جائے گا؟

جواب: مال تجارت میں مان لیا جائے مگر سوائم میں نہیں۔

سوال: اس فرق کی کیا وجہ ہے؟

جواب:۔ اموال دو قسم کے ہوتے ہیں۔ اموال ظاہرہ اور اموال باطنہ۔ اموال باطنہ میں سونا چاندی اور مال تجارت ہے۔ اور اموال ظاہرہ میں سوائم یعنی جنگل میں چرنے والے جانور۔ اموال باطنہ میں صاحب مال جب تک شہر میں ہے اس کے مال کی زکوٰۃ اس کی سپردگی اور اس کے اختیار میں دے دی گئی ہے۔ اور اموال ظاہرہ کی زکوٰۃ وصول کرنے کا حق صرف حاکم کو ہے۔ خواہ شہر میں ہو یا جنگل میں صاحب مال کو یہ حق نہیں پہنچتا کہ وہ حاکم کے حق کو باطل کر دے اور خود شہر میں تقسیم

لے در مختار۔ لے ہدایہ



کر دے۔ بلکہ شہر میں سے بھی حاکم ہی وصول کرے گا۔ بخلاف اموال باطنہ کے کہ اس کی ادائیگی مالک کو سوچ دی گئی ہے۔ وہ خود تقسیم کرے۔ مگر حیب وہ اپنے شہر سے نکل آیا اور اس کا مال عاشر کے سامنے پیش ہو گیا تو اب اموال باطنہ میں نہ رہا۔ اموال ظاہرہ کے حکم میں ہو گیا لہذا سب میں زکوٰۃ وصول کرنے کا حق عاشر کو ہو گا کیونکہ یہ مال اس کی نگرانی میں آگیا۔ بلکہ سوائم میں بعض کے نزدیک اصل زکوٰۃ یہی ہے جو عاشر وصول کرے۔ اور جو اپنی مرضی سے شہر میں تقسیم کیا وہ نفل ہو گا۔

سوائم اس لئے اموال ظاہرہ میں ہیں کہ کھلے ہوئے ظاہر طور پر جنگل میں کھینٹے ہیں۔ ان کا حال مخفی نہیں۔ ہاں مخفی حال میں حضرت عمر رضی اللہ عنہ فرماتے ہیں۔ کہ تفتیش مال نہ کرو۔ اگر اسکو کہیں متہم سمجھا جائے تو اس کے قول پر اکتفا کیا جائے قسم کے ساتھ۔ زیادہ کھو و کھو دکھو نہ پوچھے۔

سوال :- کیا اس ملل میں بھی بقدر نصاب ہونا ضروری ہے؟

جواب :- جی ہاں ضروری ہے۔ اگر حربی اور ذمی ہو کہ ان کے پاس بھی نصاب سے کم ہے تو ان سے بھی عشر نہ لیا جائے گا۔ مثلاً عاشر کے پاس سے حربی گذرا اور اس کے پاس پچاس درہم ہیں تو اس صورت میں اس سے کچھ نہ لیا جائے گا۔ ہاں حربیوں کے یہاں مسلمانوں سے اس جیسی کم رقم پر لیا جاتا ہے تو بدلہ اور مجازات کے طور پر ان سے بھی اتنی مقدار وصول کی جائے گی جتنی مقدار وہ تم سے وصول کرتے ہیں۔ اور اگر یہ معلوم ہو کہ مسلمانوں سے حربی ظلماً کل مال لے لیتے ہیں تو مسلمانوں کے عاشر کو چاہیے کہ وہ ہرگز ایسا نہ کرے کہ ظلم میں اتباع نہیں۔ کیونکہ یہ ان کو ٹوٹنا اور تباہ کرنا ہے یہ بد عہدی ہے۔ اور اگر یہ معلوم ہو کہ مسلمان تاجروں سے وہ کچھ وصول نہیں کرتے ہیں تو تم کو بھی چاہیے کہ تم بھی ان سے کچھ وصول نہ کرو کہ پاکیزہ اخلاق سے متصف ہونا اور فیاضانہ سلوک کرنا مسلمانوں کے لئے زیادہ مناسب اور ان کے شایان شان ہے۔

لے ہا یہ لے ہا یہ۔ در مختار۔ لے در مختار۔ لے ہا یہ



اگر کوئی شخص معاشرے کے پاس سے گزرا اور اس کے پاس سو درہم ہیں وہ کہتا ہے کہ میرے پاس گھر میں سو درہم اس کے علاوہ اور بھی ہیں اور ان پر ایک سال بھی گزر چکا ہے تو معاشرے کو چاہیے کہ اس سے کسی رقم کی بھی زکوٰۃ نہ لے۔ جو اس کے پاس ہے اس پر تو اس لئے نہیں کہ قدر نصاب سے کم ہے اور جو گھر میں رکھے ہوئے ہیں وہ معاشرے کی نگرانی اور حفاظت سے باہر ہیں

سوال :- جب عاشر دسواں، بیسواں اور چالیسواں حصہ وصول کرتا ہے۔ تو اس کو معاشرے کیوں کہتے ہیں؟

جواب :- یہ تسمیۃ الشئ باسم بعض احوال یعنی یہ نام رکھنا چیز کا بعض حالات کی بنا پر ہے۔ کیونکہ عاشر یعنی دسواں حصہ جس سے لیا جاتا ہے وہ حربی ہوتا ہے اور حربی کی جان و مال کی حفاظت میں زیادہ اہتمام کرنا پڑتا ہے۔ لہذا اس کی اہمیت کے پیش نظر عاشر سے مشتق کر کے اس کو معاشرے کہا گیا تاکہ یہ معلوم ہو کہ غیر مسلم کی جان و مال کی حفاظت کا اسلام میں کس قدر اہتمام ہے۔

سوال :- عاشر کے بارہ میں ایک حدیث ابو داؤد سے مروی ہے۔ لَا يَدْخُلُ صَارِبٌ مَكْسِبِ النَّجْتَةِ يَعْنِي عَشْرَ لَيْلَةٍ وَالْأَجْتَتِ فِي دَاخِلٍ نَهَيْتُ هُوَ كَا أَوْ عَاشَرَ عَشْرَ لَيْلَةٍ هِيَ كَيْلَةُ هُوَ تَا هِي؟

جواب :- اس سے مراد ظالم معاشرے یعنی عاشر میں ظلم خصوصاً غیبر مسلمان سمجھ کر یا ظلم کے بدلہ میں ظلم کرنا ہرگز روا نہیں۔ جتنی کہ حربیوں کے یہاں مسلمانوں کا پورا مال ظلماً چھین لیا جاتا ہے تو تم کو عاشر کے نام پر حربی پر ظلم کرنے کی اجازت نہیں دی جائے گی کہ تم بھی ظلم کرو اور اس کے مال کا استیصال کرو کیونکہ ظلم میں کسی کا اتباع نہیں۔ ہاں جتنی محدود رقم شریعت نے مقرر کر دی ہے اتنی ہی رقم وصول کر سکتے ہو زیادہ ظلم ہے۔ ظالم معاشرے کا داخلہ جنت میں ممنوع ہے۔



# زمین کی پیداوار پر زکوٰۃ

سوال :- کیا زمین کی پیداوار پر بھی زکوٰۃ ہے ؟  
جواب :- جی ہاں ہے اس کا نام عشر ہے۔ یعنی پیداوار کا دسواں حصہ دینا لازم ہے۔

سوال :- زمین کی کن کن پیداوار پر عشر ہے ؟  
جواب :- زمین کی تمام پیداوار پر عشر ہے۔ خواہ وہ میوہ اور پھل فروٹ ہوں یا ترکاری، غلہ اور روٹی وغیرہ ہوں۔ مثلاً گیہوں، جو، باجرہ، چاول، گنے، پھول، خربوزہ، آم، امرود، لکڑی اور بگین وغیرہ تمام پیداوار میں سے دسواں حصہ راہِ خدا میں دیا جائے گا۔ اس میں یہ بھی قید نہیں ہے کہ نصاب کے موافق ہو یا پورا سال گذر جائے، کم ہو یا زیادہ، سال میں ایک بار پیداوار ہو یا متعدد بار، جب بھی پیدا ہو کل پیداوار میں سے دسواں حصہ زکوٰۃ دینا فرض ہے۔ خواہ بچہ اور مجنون ہی کی زمین ہو یا وقف کی زمین ہو۔ زمین کی پیداوار پر زکوٰۃ ہے۔ ہر اس چیز پر جس کی پیداوار مقصود ہو۔ پس لکڑی اور گھاس وغیرہ پر عشر نہیں۔ ہاں گھاس اگر مقصود ہے، اس کی زراعت کی ہے تو اس پر بھی عشر ہے۔ جنگل یا پہاڑ کے پھل یا شہد اگر جمع کئے ہیں تو ان پر بھی عشر ہے بشرطیکہ اس کی حفاظت کی جاتی ہو یعنی بادشاہ اسلام حربیوں، باغیوں اور ڈاکوؤں سے اس کی حفاظت کرتا ہو۔ قرضدار پر بھی عشر ہے۔ قرضدار سے عشر معاف نہیں۔

سوال :- کس پانی کی پیداوار پر عشر ہے ؟

جواب :- جو ندی نالوں یا بارش کے پانی سے پیدا ہوں ان پر دسواں حصہ ہے اور جو ڈول وغیرہ سے کھینچ کر سنبھالا جائے اس کی پیداوار پر بیسواں حصہ ہے۔ محنت کی زیادتی کی وجہ سے۔

لے در مختار۔ عالمگیری



تیس تک عشر ادا نہ کر دے یا عشر نکال کر علیحدہ نہ کر دے اس وقت تک اس میں سے کچھ نہ کھائے۔ یہاں تک کہ غیر کو بھی نہ کھلائے۔

سوال :- اگر پانی خرید کر آبپاشی کی جائے تو اس پانی کی پیداوار پر بھی بسیواں حصہ ہے یا دسواں حصہ؟

جواب :- اس پانی کی پیداوار پر بسیواں حصہ ہے۔ اس سے یہ بھی معلوم ہوا کہ نہر کے پانی سے جو پیداوار ہوتی ہے۔ اس پر بھی بسیواں حصہ زکوٰۃ کا دیا جائے گا۔ کیونکہ نہر کا پانی بھی حکومت سے خریدا جاتا ہے۔ اسی طرح سے حکومت کے لگائے ہوئے ٹیوب ویل کے پانی سے جو پیداوار ہوگی۔ اس پر بسیواں حصہ زکوٰۃ کا ہونا چاہیے۔ کیونکہ اس پانی پر بھی حکومت نہر کے پانی کی طرح سے قیمت وصول کرتی ہے اور عوام کے لگائے ہوئے ٹیوب ویل میں بجلی وغیرہ کا خرچہ پڑتا ہے۔ اس لئے قیاس چاہتا ہے کہ اسکی پیداوار پر بھی بسیواں حصہ زکوٰۃ میں دیا جانا چاہئے۔



## زکوٰۃ کے مصارف

سوال :- زکوٰۃ اور عشر وغیرہ کے مصارف بیان فرمائیں کہ زکوٰۃ کس کس کو دیکھائی جائے اور زکوٰۃ کے کون لوگ مستحق ہیں؟

جواب :- اس کے مصارف سات ہیں (۱) فقیر (۲) مسکین (۳) عامل (۴) رقاب (۵) غارم (۶) فی سبیل اللہ (۷) ابن السبیل۔

**فقیر** قابل ہو، نہ گھر میں اتنی چیزیں ہیں کہ جن کی قیمت بقدر نصاب ہو۔ یا قیمت بقدر نصاب ہے مگر سب چیزیں حاجتِ اصلیہ میں داخل ہیں۔ مثلاً ضروری کتابیں ہیں پہننے کے کپڑے، رہنے کا گھر ہے، کام کاج کے ضروری آلات وغیرہ ہیں۔ کوئی نگراند چیز اس کے پاس نہیں کہ جس کی قیمت نصاب کو پہنچے ایسا شخص فقیر کہلاتا ہے۔ زکوٰۃ کا مستحق ہے اگر ایسا شخص عالم بھی ہو تو اس کی خدمت میں اور بھی زیادہ فضیلت ہے۔

**مسکین** وہ شخص ہے جس کے پاس کچھ بھی مال نہ ہو۔ قرآن کریم میں ہے۔ اُوْدُ **مِسْكِينًا** اِذَا مَثَرَبَتِ دُمُيْ وَالْمَسْكِينِ جَوْخَاكُ پَرَا اُھُوَا ھے، مٹی جو اس پر پڑی ہے وہی اس کی چادر ہے اور وہی اس کا بستر ہے ایسے شخص کو زکوٰۃ دے کر ثواب حاصل کرو۔ اس شخص کو سوال کرنا بھی جائز ہے اور فقیر کو نہیں کیونکہ اسکے پاس کچھ مال ہے گو نصاب کے قابل نہیں ہے۔ مگر جس کے پاس اتنا بھی مال ہے کہ ایک دن کی خوراک کے لئے کافی ہے تو اس کو سوال کرنا حلال نہیں ہے۔

**عامل** عامل کو بھی زکوٰۃ دی جاسکتی ہے اگرچہ وہ غنی ہو۔ عامل وہ شخص ہے جس کو بادشاہ اسلام نے عشر اور زکوٰۃ وصول کرنے کے لئے مقرر کیا ہے۔ چونکہ یہ اپنا وقت اس کام میں لگاتا ہے۔ لہذا اس عامل کو اپنے عمل کی اجرت بھی ملنا ضروری ہے تاکہ اس کے اخراجات کے لئے بدرجہ متوسط کافی ہو، مگر اجرت



جمع کردہ رقم کے نصف سے زیادہ نہ ہونی چاہئے۔ اگر مال عامل کے ہاتھ میں ضائع ہو جائے تو زکوٰۃ ادا کرنے والوں کی زکوٰۃ ادا ہو گئی۔ اگر عامل سید ہے۔ تو زکوٰۃ کے مال سے اسکو اجرت نہ دی جائے گی۔ ہاں اجرت غیر سید فقیر کو دے کر اسکو دی جائے تو جائز ہے۔ مگر غنی عامل کو اسی زکوٰۃ کے مال سے اجرت دینا جائز ہے اس لئے کہ ہاشمی کا شرف غنی کے رتبہ سے زیادہ ہے قرابت نبی کریم صلی اللہ علیہ وسلم کی وجہ سے۔ عامل کے حکم میں ساعی اور عاشق بھی ہے۔ ساعی وہ شخص ہے جو چوپاؤں کی زکوٰۃ وصول کرنے کے لئے مقرر کیا جائے۔ اور عاشق وہ ہے جو سڑکوں پر عشر وغیرہ لینے کے لئے معین کیا جائے۔

**رقاب مکاتب** وہ غلام جو مال معین ادا کرنے کی شرط پر آزاد کیا گیا ہو اگرچہ وہ غنی کا غلام ہو یا خود اس کے پاس نصاب سے زائد ہو۔ تو ایسے غلام کو زکوٰۃ دینا جائز ہے۔ مگر یہ غلام کسی سید کا نہ ہو کہ اسکو زکوٰۃ دینا جائز نہیں کیونکہ من وجہ یعنی ایک لحاظ سے یہ مالک کی ملک میں ہے۔ اور مالک سید ہے۔ تو یہ سید ہی کو زکوٰۃ پہنچے گی۔ اور اس کو جائز نہیں۔

**غار یعنی قرضدار** قرضدار کو بھی زکوٰۃ دینا جائز ہے بشرطیکہ قرض سے زائد کوئی رقم بقدر نصاب اس کے پاس نہ ہو۔ یا کوئی مال حاجتِ اصلیہ سے فاضل اس کے پاس ایسا نہ ہو کہ جس کی قیمت نصاب کی مقدار کو پہنچے۔ تو ایسے قرضدار کو زکوٰۃ دینا جائز ہے۔ یہ بھی شرط ہے کہ قرضدار سید نہ ہو کہ ذریت یعنی آل رسول صلی اللہ علیہ وسلم کے احترام کے سبب کسی حال میں سید کو زکوٰۃ دینا جائز نہیں کیونکہ یہ مال کا میل کچیل ہے۔ لہذا اس کی اپنے پاس سے خدمت کرو۔ قرضدار کو دینا فقیر کے دینے سے زیادہ بہتر ہے کیونکہ اس کو زیادہ احتیاج ہے۔

قرضدار کا مال دوسروں پر ہے۔ مگر ان سے لینا ممکن نہیں تو ایسے قرضدار



کو بھی زکوٰۃ لینا جائز ہے۔ مثلاً جس پر قرض ہے وہ غائب ہے یا وہ مفلس ہے یا وہ منکر ہے۔ اگرچہ اس کے گواہ بھی ہوں یا مہر مؤجل، عورت کو یقین ہے کہ طلب کروں گی تو شوہر نہیں دے گا تو ان سب صورتوں میں قرضدار کو زکوٰۃ لینا جائز ہے۔  
**فی سبیل اللہ** فی سبیل اللہ میں وہ شخص داخل ہے جو جہاد سے بوجہ غربت پیچھے رہ گیا ہو، اسکو سواری یا زادِ راہ کے لئے زکوٰۃ دینا جائز ہے۔ غریب حاجی کو حج کے لئے زکوٰۃ دینا جائز ہے۔ البتہ اس کو سوال کرنا جائز نہیں۔ غریب طالب علم کو خرچہ کے لئے یا کتابوں کے لئے زکوٰۃ دینا جائز ہے۔ مگر مالک بنانا ضروری ہے۔ پس اگر کوئی وقف یا وصیت فی سبیل اللہ کی کرے تو یہ مندرجہ بالا لوگ مراد ہوں گے۔

**ابن سبیل یعنی مسافر** مسافر کے پاس سفر میں مال نہ رہا تو بقدر حاجت زکوٰۃ لے سکتا ہے اگرچہ وہ غنی ہو۔ مگر حاجت سے زیادہ نہیں لے سکتا اور بہتر ہے کہ قرض کے طور پر لے لے۔

زکوٰۃ ان ساری قسموں میں سے سب کو دے یا کسی ایک کو دے ہر طرح جائز ہے۔ سوال: کیا مسجد اہل اور مدرسہ بنانے میں زکوٰۃ کا روپیہ صرف کیا جاسکتا ہے؟ جواب: نہیں! اس لئے کہ زکوٰۃ میں یہ شرط ہے کہ مذکورہ بالا سات قسموں میں سے کسی شخص کو مالک بنایا جائے۔ اور مسجد وغیرہ بنانے میں تملیک ان سات شخصوں میں سے کسی کی بھی نہیں ہوتی۔ ہاں کسی غریب کو مالک بنا دیا جائے اور پھر وہ اپنی طرف سے مسجد میں زکوٰۃ کا روپیہ لگا دے تو جائز ہے۔

سوال: کفن میں کیا زکوٰۃ کا روپیہ لگانا جائز ہے؟  
 جواب: نہیں! کیونکہ زکوٰۃ میں تملیک شرط ہے اور مردہ کفن کا مالک ہو نہیں سکتا لہذا زکوٰۃ ادا نہ ہوتی۔

سوال: کیا مردہ کا قرض زکوٰۃ سے ادا کر سکتے ہیں؟

لہ عالمگیری ص ۱۹۹ ۲۰۰ درمختار ص ۲۴۶ ۲۴۷ ۲۴۸ درمختار ص ۲۴۹



جواب :- نہیں کر سکتے۔ جب کہ زندہ قرضدار کا قرضہ بھی بغیر اس کے مالک بنائے اس کی طرف سے نہیں ادا کر سکتے کیونکہ اس میں تملیک نہیں ہوتی۔ لہذا قرضدار کو دینے بغیر بالا بالا ہی قرض خواہ کو ادا کر دیا تو زکوٰۃ ادا نہ ہوئی۔

سوال :- کیا ایک فقیر کو بقدر نصاب زکوٰۃ دینا جائز ہے؟

جواب :- جائز ہے مگر مکروہ ہے کہ ایک شخص کو دو سو درہم یا اس سے زائد رقم زکوٰۃ میں دی جائے۔ مگر قرضدار کا قرض نصاب کی مقدار یا اس سے زائد ہے تو اسکو اتنی رقم دینا جائز ہے یا زکوٰۃ لینے والا تنگ دست عیال دار ہے اگر وہ رقم سب بچوں پر تقسیم ہو تو ہر ایک کے حصہ میں نصاب سے کم پہنچے تو ایسے شخص کو دو سو درہم سے زائد زکوٰۃ کی رقم بیک وقت دے سکتے ہیں۔

سوال :- کیا زکوٰۃ ماں باپ کو دے سکتے ہیں؟

جواب :- نہیں! کیونکہ اپنے اصل اور فرع کو زکوٰۃ دینا جائز نہیں مثلاً ماں باپ، نانا نانی، دادا دادی، نواسہ نواسی، بیٹا بیٹی، پوتا پوتی کو زکوٰۃ نہیں دے سکتے۔

سوال :- کہ عورت اور شوہر ایک دوسرے کو زکوٰۃ دے سکتے ہیں؟

جواب :- نہیں! شوہر بیوی کو، بیوی شوہر کو زکوٰۃ کی رقم نہیں دے سکتے۔

سوال :- اگر کسی کے پاس ضرورت کے سوا اسباب ہے جس کی قیمت دو سو درہم ہے اور وہ مال تجارت کا بھی نہیں مثلاً گھر کا فالتو کاٹ کپڑا حاجتِ اصلیہ سے زائد ہے یا کتاب کے چند زائد نسخے ہیں جن کی قیمت دو سو درہم سے زائد ہے مگر روپیہ پیسہ نہیں ہے تو کیا ایسے شخص کو زکوٰۃ دی جاسکتی ہے؟

جواب :- ہرگز نہیں۔ گو اس پر زکوٰۃ نہیں مگر بقدر نصاب مالیت کا زائد سامان ہے تو زکوٰۃ بھی نہیں لے سکتا۔ مگر شرط ہے کہ یہ سامان حاجتِ اصلیہ سے زائد ہو۔ تو اس کو فروخت کر کے اول کام میں لانا ضروری ہے جب یہ بھی نہ ہو تو زکوٰۃ کے لئے اتنا پھیلائے۔ ہمارے مذہب میں کس قدر غیرت کا سبق دیا گیا ہے۔

لے در مختار۔ لے عالمگیری سے منقول۔



سوال :- اگر کسی کے پاس دکان، مکان یا زمین کئی ہزار کی قیمت پر ہے مگر اس کی آمدنی اس کو اور اس کے بچوں کو کافی نہیں تو کیا یہ شخص زکوٰۃ طے سکتا ہے !  
جواب :- جی ہاں لے سکتا ہے اگرچہ حاجت سے زائد بہت بڑا مکان ہے۔  
سوال :- جس کے پاس کھانے کے لئے سال بھر کا غلہ ہو تو زکوٰۃ لے سکتا ہے؟  
جواب :- جی ہاں لے سکتا ہے۔

سوال :- غنی شخص کی محتاج بیوی یا بالغ محتاج اولاد کو یا اس کے محتاج باپ کو زکوٰۃ دے سکتے ہیں؟

جواب :- جی ہاں دے سکتے ہیں! مگر غنی کے نابالغ بچوں کو زکوٰۃ نہیں دے سکتے۔  
سوال :- ایک شخص کے بارہ میں شک ہے کہ مستحق زکوٰۃ ہے یا نہیں اور اس کو زکوٰۃ دے دی تو کیا حکم ہے؟

جواب :- اگر غالب گمان کے بعد زکوٰۃ دی کہ یہ مستحق ہے تو زکوٰۃ ادا ہو گئی۔  
اگرچہ واقع میں وہ غیر مستحق ہو۔ اور اگر بغیر تحری یعنی سوچے سمجھے بغیر زکوٰۃ دی اور بعد میں ثابت ہوا کہ وہ غیر مستحق تھا تو زکوٰۃ نہیں ادا ہوتی۔  
سوال :- زکوٰۃ کن لوگوں کو دینا افضل ہے؟

جواب :- اگر بہن بھائی غریب ہوں تو پہلے ان کا حق ہے پھر ان کی اولاد کا۔ پھر چچا اور پھوپھیوں کا پھر ان کی اولاد کا، پھر ماموں اور خالائوں کا، پھر ان کی اولاد کا۔ پھر ذوی الارحام کا، پھر بڑے بھائیوں کا، پھر اپنے اہل پیشہ کا، پھر اپنے اہل شہر کا، شہر سے وہ شہر مراد ہے۔ جہاں اس کا مال ہے۔

سوال :- کیا غنی عورت کے چھوٹے بچے کو زکوٰۃ دے سکتے ہیں جس کا باپ نہ ہو؟  
جواب :- دے سکتے ہیں کیونکہ بیچہ غنی باپ کی طرف سے غنی شمار ہوتا ہے۔  
کی طرف سے نہیں ہے۔

سوال :- کیا ذمی کو زکوٰۃ دے سکتے ہیں؟

لے عالمگیری ص ۲۰۱ لے عالمگیری ص ۲۰۱ - لے در مختار



جواب :- نہیں! نہ صرف زکوٰۃ بلکہ تمام واجبات مثل نذر، کفارات، صدقہ  
عید الفطر اور عشر میں سے بھی کچھ نہ دیا جائے۔ یہاں صدقہ نذر دے سکتے ہیں۔

سوال :- فقیر کو کس قدر دیا جائے؟

جواب :- بہتر ہے کہ اتنا دیا جائے کہ اس روز سوال کی ضرورت نہ رہے۔ ایک درہم  
کو متفرق طور پر تھوڑا تھوڑا دینے سے بہتر ہے کہ ایک ہی شخص کو زیادہ مقدار میں دے  
کر سوال سے بے نیاز کر دیا جائے۔ عطاء قلیل کی قرآن کریم نے بھی مذمت کی ہے۔ فرمایا:  
اَفْرَأَيْتَ الَّذِي تَوَلَّىٰ وَاَعْطَا قَلِيلًا وَاَكْدَىٰ ۗ

سوال :- دوسرے شہر میں زکوٰۃ کا روپیہ بھیجا کیسا ہے؟

جواب :- مکروہ ہے۔ لیکن دوسرے شہر میں یہاں سے کوئی زیادہ حاجت مند  
ہے یا زیادہ مستحق عالم اور متوزع انسان یا تعلیمی سلسلہ میں وہاں بھیجا مسلمانوں کے لئے  
زیادہ مفید اور نافع ہے تو مکروہ نہیں بلکہ اولیٰ ہے۔ یا کسی غریب عزیز رشتہ دار کو بھیجا  
ہے تو ان سب صورتوں میں دوسرے شہر میں بھیجا جائز ہے۔ اور اگر سال تمام ہونے  
سے پہلے بھیجتا ہے تو پھر کسی قید کی ضرورت نہیں بہر صورت جائز ہے۔



## صدقہ فطر

سوال :- صدقہ فطر کس پر واجب ہے؟

جواب :- ہر مسلمان، آزاد، مالکِ نصاب پر واجب ہے لہذا بچہ اور مجنون پر بھی واجب ہے کیونکہ بالغ عاقل ہونا شرط نہیں۔ پس اگر نابالغ یا مجنون مالکِ نصاب ہے تو ان کا ولی ان کے مال سے ادا کرے۔ اگر ادا نہ کیا تو بالغ ہونے یا مجنون کے جنون کے زائل ہونے کے بعد یہ خود ادا کریں۔

اس سے معلوم ہوا کہ صدقہ فطر کے لئے روزہ رکھنا شرط نہیں۔ روزہ دار، غیر روزہ دار، نابالغ بچہ اور مجنون ہر ایک پر واجب ہے مگر شرط یہ ہے کہ مالکِ نصاب ہوں، کس نصاب کے مالک ہوں اس کی تفصیل سن لیجئے۔

سوال :- نصاب کس کو کہتے ہیں؟

نصاب | جواب :- مال کی معین مقدار کو نصاب کہتے ہیں۔ مختلف احکام کے لئے مختلف مقداریں ہیں اس لحاظ سے نصاب تین قسم کا ہوا۔

(۱) ایک وہ نصاب ہے جس پر زکوٰۃ فرض ہے وہ چاندی، سونا اور مالِ تجارت ہے ایک سال گزرنے کے بعد زکوٰۃ واجب ہوگی جس کا مفصل بیان اوپر گزارا۔ گھر میں سامان کتنی ہی مالیت کا ہو اس پر زکوٰۃ نہیں صرف نقدی اور مالِ تجارت پر ہے۔

(۲) دوسرا نصاب گھر کے سامان کی مالیت پر ہے۔ دین (قرض) اور حاجتِ اصلیت سے اگر آتا زائد اور فاضل سامان ہے کہ اس کی قیمت بقدر نصاب ہو جاتی ہے تو اگرچہ اس کے پاس چاندی سونا یا مالی تجارت نہ ہو۔ مگر عید الفطر کی صبح طلوع فجر کے وقت اتنی مالیت کا فائدہ سامان جس کے پاس موجود ہوگا۔ اس پر صدقہ عید الفطر واجب ہوگا۔ اور قربانی کے ایام میں اگر اتنی مالیت کا سامان موجود ہے تو قربانی بھی لازم ہوگی۔ اتنی مالیت کے سامان کے مالک پر زکوٰۃ واجب نہیں مگر دوسروں کی زکوٰۃ لینا بھی حرام ہے اور نفقہ اقارب بھی اس پر واجب ہے۔ اگر وہ اقارب محتاج ہیں۔



(۳)۔ تیسرا نصاب وہ جس کے مالک پر سوال حرام ہے۔ وہ اتنی مقدار کھانے کا مالک ہونا ہے کہ ایک دن کی غذا کے لئے کافی ہو۔ بعض نے کہا کہ پچاس درہم کا مالک ہو۔ تو اس کو سوال حرام ہے۔

**صدقہ فطر کے وجوب کا وقت** | صدقہ فطر عید الفطر کے دن طلوع فجر ثانی کے بعد واجب ہوتا ہے خود اپنی طرف سے اور اپنے

نابالغ بچوں کی طرف سے ادا کرے۔ مگر بیوی اور ماں باپ اور بڑے بچوں اور چھوٹے مالدار بچوں کی طرف سے اس پر لازم نہیں اگر ان کی طرف سے صدقہ فطر ادا کرے۔ تو ان سے اجازت لے کر ادا کرے تب ان کی طرف سے ادا ہوگا ورنہ نہیں۔ مگر عالمگیری میں ہے کہ بڑے بچوں اور بیوی کے لئے یہ حکم خاص ہے کہ بغیر اذن کے بھی ان کی طرف سے دے دیا تو ادا ہو جائے گا۔ دادا پر دادا کو اپنے پوتا پوتی کی طرف سے ادا کرنا واجب نہیں۔ ماں باپ پر اپنے چھوٹے بچوں کی طرف سے ادا کرنا لازم ہے۔ اگر چھوٹی بچی کی شادی کر کے اس کے شوہر کے سپرد کر دیا تو اب باپ پر اس کا صدقہ واجب نہیں اگرچہ عید کے دن باپ کے یہاں ہو۔

**سوال :-** صدقہ فطر کی ادائیگی کا مستحب وقت کونسا ہے؟

**جواب :-** مستحب ہے کہ نماز عید کے لئے جانے سے پہلے صدقہ دے کر جائے یوں تو تمام عمر ادائیگی کا وقت ہے۔ اگر اب نہیں دیا تو جب چاہے ادا کر دے۔ ادا ہو جائے گا۔

**سوال :-** صدقہ فطر کن چیزوں سے ادا ہوتا ہے؟

**جواب :-** چار چیزوں سے صدقہ فطر ادا ہوتا ہے (۱) گہیوں (۲) جو (۳) منقہ (۴) کھجور۔ گہیوں دینا ہے تو نصف صاع دینا لازم ہے اور جو دینا ہے تو ایک صاع لازم ہے۔ یہی ان کے سنتوں کا حکم ہے۔ اگر اصل نہ دے تو اس کی قیمت بھی ادا کر سکتا ہے۔ بلکہ قیمت دینا افضل ہے لہذا اس سے زیادہ حاجتیں پوری ہوں گی۔



وقتِ وجوب جب طلوع فجر ثانی کے بعد ہے تو جو بچہ طلوع فجر سے قبل پیدا ہوگا اس کا صدقہ دیا جائے گا اور کوئی مر گیا تو اس کا صدقہ نہیں ہوگا۔ کیونکہ وقتِ وجوب میں وہ زندہ نہیں رہا۔ اور جو بعد فجر پیدا ہوا اس پر صدقہ نہیں۔ کیونکہ صبح نمودار ہونے کے وقت وہ نہ تھا۔

ایک کا صدقہ ایک ہی شخص کو دے اگر متفرق چند فقیروں کو دیا تو کافی نہیں ہوگا۔ اور اگر متعدد آدمیوں کا صدقہ ایک شخص کو دیا تو کافی ہوگا۔

سوال :- نصف صاع کتنے وزن کا ہوتا ہے؟

جواب :- شامی میں ہے کہ نصف صاع دو من (سیر) کا ہوتا ہے اور ایک من چالیس استار کا۔ اور ایک استار ساڑھے چار مثقال کا ہوتا ہے۔ اور ایک مثقال ساڑھے چار ماشہ کا ہوتا ہے۔ اس حساب سے ایک سیر اور بارہ چھٹانک سے کچھ اوپر نصف صاع ہوا۔ بعض حضرات کی تحقیق سوا دو سیر ہے۔ لہذا احتیاطاً دو سیر تک اس سے بھی کچھ زیادہ ہی دے دینا چاہئے۔

سوال :- زکوٰۃ اور صدقہ فطر میں کیا فرق ہے؟

جواب :- زکوٰۃ میں حولانِ حول (سال کا گزرنا)، عقل، بلوغ اور نصاب نامی شرط ہے۔ صدقہ فطر میں یہ شرط نہیں۔ اور معلوم ہو چکا کہ اگر نصاب نامی نہیں ہے تو گھر میں جو زائد سامان ہے بقدرِ نصاب اس کی قیمت ہے تو اس پر بھی صدقہ فطر واجب ہے۔ نابالغ اور مجنون پر بھی صدقہ فطر ہے زکوٰۃ نہیں۔



## صدقات

سوال :- صدقات کو صدقات کیوں کہتے ہیں؟

جواب :- صدقات جمع صدقہ کی ہے۔ یہ صدق سے بنا ہے۔ اس سے دینے

والے کے صدق اور اخلاص کا پتہ چلتا ہے۔ اللہ تعالیٰ نے اپنی محبت کا حکم دیا ہے

کسی کی کثرتِ محبت کا اظہار یوں کیا جاتا ہے کہ فلاں شخص فلاں آدمی کا کلمہ پڑھتا ہے

یعنی اسکو بہت محبت ہے۔ تو ہم بھی اللہ اور اس کے رسول کا کلمہ پڑھ کر اس امر کا

ثبوت دیتے ہیں کہ اللہ اور رسول کے سوا کوئی شے ہم کو زیادہ محبوب نہیں۔ محبت

اور عشق میں ہر چیز خواہ کتنی بھی محبوب ہو اسکو محبوبِ اعلیٰ کے لئے چھوڑا جاسکتا

ہے۔ یہی صدقِ محبت کا نشان ہے۔ مال ہم کو محبوب ہے۔ اللہ تعالیٰ کو ہماری محبت

کا امتحان لینا ہے کہ ہم اس کے کلمہ گو ہیں۔ تو اللہ کی راہ میں ہم کچھ خرچ کرتے ہیں

یا نہیں۔ پس زکوٰۃ کا حکم دیا تاکہ اللہ کی راہ میں مال دینے والوں کے صدق کا پتہ

چلے جو محبین صدقِ دل سے محبوب کے حکم پر اپنا مال قربان کرتے ہیں۔ اللہ

ان کی تعریف فرماتا ہے۔ وَمِنَّا رَزَقْنَاهُمْ يُنْفِقُونَ کہ وہ ہمارے

دیئے ہوئے میں سے ہماری راہ میں خرچ کرتے ہیں۔ محبت کے مدارج میں

سب انسان برابر نہیں علیٰ قدرِ محبت اللہ کے بندے اللہ کی راہ میں خرچ

کرتے ہیں۔ خرچ کرنے والے تین قسم کے ہیں۔

ایک وہ ہیں کہ جنہوں نے اللہ کی راہ میں اپنا تمام محبوب مال قربان کر دیا۔

اور گھر کا سب مال و اسباب حضور کی خدمت میں لاکر حاضر کر دیا۔ آپ نے فرمایا

گھر میں کیا چھوڑا؟ عرض کیا اللہ اور اس کے رسول کو چھوڑا۔ گویا جن کا کلمہ پڑھتے

ہیں وہی محبوب گھر میں باقی رہا اس کے علاوہ گھر میں جا روپ لاسے ماسویٰ

پر بھاڑ و پھیر کر صاف کر دیا۔ یہ ہے کمال درجہ کا صدقِ اخلاص۔ غیر محبوب

کو گھر میں رکھا ہی نہیں۔ یہ مرتبہ حضرت ابو بکر صدیق کو حاصل ہوا۔

۵ تا بحبِ روپ لانی و فی راہ ۛ نرسی در سرائے الا اللہ



دوسری قسم کے وہ لوگ ہیں جو حاجت سے زائد رقم کو روک کر رکھتے ہیں اور  
 بوقتِ ضرورت نیک کاموں میں زکوٰۃ کے علاوہ بھی صرف کرتے ہیں۔  
 تیسری قسم کے وہ لوگ ہیں کہ صرف زکوٰۃ ہی کی رقم تک دینا دانا محدود  
 رکھتے ہیں۔ اس سے زیادہ رقم اللہ کی راہ میں نہیں خرچ کرتے ہیں۔ یہ اللہ کی محبت  
 کا ادنیٰ درجہ عوام کا ہے۔ ایسے لوگ بخل ہونے کے سبب زکوٰۃ پر اکتفا کرتے  
 ہیں۔ یہ بھی غنیمت ہے کہ زکوٰۃ تو دیریتے ہیں۔ اور جس کے دل میں بخل اور حُب  
 مال زیادہ قوی ہے ان سے زکوٰۃ کا پیسہ نکلنا تو درکنار اس کا حکم سننا بھی برداشت  
 نہیں۔ آنکھوں کے آگے اندھیرا آجاتا ہے۔ اللہ تعالیٰ فرماتا ہے۔ اَوْ كَصَيِّبٍ  
 مِنَ السَّمَاءِ دُپ ع ۳) کہ قرآن اور دین کی مثال بارش کی طرح ہے۔ جس میں  
 اندھیرا بھی ہے۔ چمک اور بجلی بھی ہے، ایسی کڑک اور گرج بھی ہے۔ جس کی  
 آواز سے موت آتی ہے۔ جب ان سب چیزوں کو برداشت کرے تو بارش کا نفع  
 حاصل ہوتا ہے۔ پس اسلام میں مختلف احکام ہیں بعض وہ احکام ہیں کہ جن کو سن  
 کر آنکھوں میں روشنی آتی ہے۔ مثلاً عید کے روز روزہ رکھنا حرام ہے۔ خوب  
 کھاؤ پیو کلو و اشربو اپر عمل کرو۔ کیونکہ اس دن روزہ رکھنا گناہ ہے۔ اور  
 کھانا پینا عبادت ہے۔ اس حکم سے آنکھوں میں روشنی آتی ہے۔ مسرت اور  
 فرحت کی بجلیاں چمکنے لگتی ہیں۔

دوسرا یہ بھی حکم ہے صدقہ فطر دو، جہاد کرو، مال دو، زکوٰۃ دو، یہ حکم سن کر  
 آنکھوں کے آگے اندھیرا آتا ہے، مرنے کے قریب ہو جاتا ہے۔ جان جائے۔  
 مگر مال نہ بھائے رگرج اور کڑک سے بھی زیادہ یہ دل دھلا دینے والی آواز  
 ہے۔ آواز کیا ہے۔ موت کا پیغام ہے۔ ایسے حکموں کو سننے کو دل نہیں چاہتا  
 کانوں میں انگلیاں دے دیتے ہیں۔ مگر بارش کے منافع جب ہی حاصل ہونگے  
 جب چمک اور کڑک سب کو برداشت کرے۔

جب کوئی صدقہ لیکر حاضر ہوتا تو حضور اکرم صلی اللہ علیہ وسلم اسکو دعا دینے



تھے آل ابی اوفی نے صدقہ کی رقم پیش کی۔ تو حضور اکرم صلی اللہ علیہ وسلم نے  
یوں دعا دی۔ اَللّٰهُمَّ صَلِّ عَلٰی آلِ اَبِيْ اَوْفٰی اِلَیْہِ

حضور اکرم صلی اللہ علیہ وسلم اپنے لئے صدقہ قبول نہیں کرتے تھے۔ ہاں ہدیہ  
قبول فرماتے تھے۔ اور اس کا بدلہ بھی اتار دیتے تھے۔ یہ



# اللہ کی راہ میں دینے والوں کو ہدایات

سوال :- رضائے خداوندی کے لئے دینے والوں کو بھی کچھ ہدایات

فرمائیں؟

جواب :- حدیث شریف میں ہے۔ جب اللہ تعالیٰ کسی کو عظیم نعمت سے نوازتا ہے تو اس پر عظیم ذمہ داری ہے۔ کہ لوگوں کے ساتھ ہمدردی اور غم خواری کرے ورنہ اس کی نعمت کو زوال شروع ہو جائے گا۔  
پس لازم ہے کہ شکر الہی بجالاتا ہو اپنی نعمت سے دوسروں کو بھی نفع پہنچائے کہ بقائے نعمت اسی طریق شکر میں منحصر ہے۔

۱۲) اللہ تعالیٰ کی صفت سے متصف ہونے کی کوشش کرے کیونکہ قرآن میں ہے۔ **يَدُ اللَّهِ فَوْقَ أَيْدِيهِمْ** کہ اللہ تعالیٰ کا ہاتھ سب سے بلند اور اونچا ہے تم بھی دینے والے بنو کہ تمہارا ہاتھ بھی اونچا رہے کہ یہی تمہارے لئے بہتر ہے کیونکہ حضور اکرم صلی اللہ علیہ وسلم نے فرمایا کہ **أَلْيَدُ الْعُلْيَا خَيْرٌ مِّنْ يَّدِ السُّفْلَى** کہ بلند ہاتھ نیچے والے ہاتھ سے بہتر ہے یعنی دینے والا لینے والے سے بہتر ہے۔ اس کے علاوہ اس موافقت اور شبابہت سے تمہیں دینے میں لطف و لذت اور تقرب الی اللہ حاصل ہوگا۔

نیز حضور اکرم صلی اللہ علیہ وسلم کی صفت سے بھی موصوف ہونا ہے۔ حدیث شریف میں ہے۔ **وَاللَّهُ مُعْطِيٌّ وَأَنَا قَاسِمٌ** کہ اللہ تعالیٰ عطا کرتا ہے اور میں تقسیم کرتا ہوں۔ اتباع سنت کی تم بھی نیت کرو کہ اللہ تعالیٰ نے دولت عطا کی اور ہم نیابت رسول صلی اللہ علیہ وسلم میں قاسم بن کر اس کے تقسیم کرنے والے ہیں۔ **وَاللَّهُ مُعْطِيٌّ وَأَنَا قَاسِمٌ** کے تحت شکر نعمت بھی ہے اور اتباع سنت بھی۔



(۳) ہرگز ہرگز زکوٰۃ دے کر احسان نہ رکھے اور طعن، جھڑکی اور ترش روی یا دیگر حقارت آمیز کلمات سے ایذا نہ پہنچائے۔ بلکہ لینے والے کا احسان ماننے کہ اس نے قبول کر کے طہارت بخشی اور دوزخ سے نجات کا انتظام کر دیا۔ اور یہ سمجھے کہ خدائے تعالیٰ سے اس نے اپنا رزق لیا ہے۔ مگر اس کا کرم ہے کہ میرے ہاتھوں اس کا رزق پہنچایا اور مجھ کو وسیلہ نصیر بنا کر تفویض اور برتری عطا فرمائی جس کو چاہے اللہ تعالیٰ عزت عطا فرمائے۔ اور یہ بھی سمجھے کہ یہ اللہ تعالیٰ کا قرض ہے اور اس کا واجب الادا حق ہے۔ اس نے ارشاد فرمایا کہ ہمارے فلاں بندہ اور غلام کو دے دینا تو درحقیقت یہ اللہ تعالیٰ ہی کو دینا ہے۔ اللہ تعالیٰ کا حق وصول کرنے کے لئے اس کی طرف سے قائم مقام ہے۔ اس لئے ادب کے ساتھ پیش کرے اللہ کی محبت ظاہر کرنے اور بخل سے پاک ہونے کی نیت سے زکوٰۃ دے

**ہدایت** | اس بندہ نے کلمہ شہادت پڑھ کر عبود برحق کی وحدانیت کی گواہی دی ہے اور یہ ظاہر کیا ہے کہ سوائے خدائے واحد و یکتا کے اس موجد کا کوئی محبوب نہیں۔ درجہ محبت کا امتحان محبوب چیزوں کی مفارقت سے کیا جاتا ہے پشانیچہ مال انسان کو بہت محبوب ہے لہذا اسی میں اس کے دعویٰ محبت کا امتحان لیا گیا۔ اگر زکوٰۃ دی تو اس نے صدق دعویٰ پر ثبوت پیش کر دیا کہ مال سے خدا زیادہ محبوب ہے کہ خدا کے حکم پر مال کو قربان کر دیا۔

محبت کے کسی مدارج میں۔ ایک درجہ محبت کا یہ ہے کہ زکوٰۃ کا مال قربان کر دیا۔ دوسرا درجہ محبت کا اس سے اونچا ہے کہ حاجت سے جو زائد مال ہے۔ اس کو بھی اللہ کی راہ میں قربان کر دیا۔ ایسے لوگ مقدار زکوٰۃ صرف کرنے پر قناعت نہیں کرتے بلکہ زائد مال بھی نہیں رکھتے اس کو بھی محبوب پر قربان کر دیتے ہیں۔ تیسرا درجہ سب سے اونچا ہے کہ وہ کچھ بھی نہیں رکھتے۔ سارا مال محبوب پر قربان کر دیتے ہیں۔ جیسے اوپر گزرا ہے کہ حضور اکرم صلی اللہ علیہ وسلم نے جب راہِ خدا میں مال دینے کی ترغیب دی تو حضرت عمر رضی اللہ عنہ آدھا مال اللہ کی راہ میں لیکر حاضر ہوئے حضور اکرم صلی اللہ علیہ وسلم



نے دریافت کیا کہ گھر والوں کے لئے کیا چھوڑا؟ عرض کیا اتنا ہی نصف مال چھوڑا حضرت  
 ابو بکر صدیق رضی اللہ تعالیٰ عنہ سارا مال لیکر حاضر خدمت ہوئے، ارشاد فرمایا اے ابو بکر!  
 گھر والوں کے لئے کیا چھوڑا؟ عرض کیا گھر والوں کے لئے اللہ کو اور اس کے رسول کو  
 چھوڑا اور کسی کو نہیں چھوڑا۔

پروانے کو چراغ ہے اور بیل کو پھول بس

صدیق کے لئے ہے خدا کا رسول بس

عشق آل شعلہ است کہ چوں برافروخت!

ہرچہ جز معشوق باقی جسد سوخت!

حضور اکرم صلی اللہ علیہ وسلم نے فرمایا تم دونوں کے مدارج میں اتنا ہی فرق  
 ہے جتنا تم دونوں کی باتوں اور کلاموں میں فرق ہے۔ لہذا حسبِ پیشیت اظہارِ محبت  
 و تعلق کی نیت کرے زیادہ نہیں تو زکوٰۃ دینے کے وقت ادنیٰ درجہ ہی میں محبت  
 کے اظہار اور بخل سے بھارت کی نیت کر لے اور شرمندہ ہو کر زکوٰۃ دے کہ میں  
 ادنیٰ درجہ پر ہوں اور انفاق کے اعلیٰ مقام سے بخل کے باعث محروم ہوں مسلمان  
 کے لئے ضروری ہے کہ اللہ سے محبت رکھے اور کم از کم زکوٰۃ جیسے ادنیٰ درجہ محبت  
 پر قائم ہو کہ ہی محبت کا اظہار کرے اور اللہ کی محبت کو ترجیح دے کہ اپنے اس فعل  
 سے صدقِ ایمان کی گواہی دے، اسی لئے زکوٰۃ کو صدقہ کہتے ہیں کہ اس سے صدقِ ایمان  
 اور خلوص کا اظہار ہے۔

جس طرح زکوٰۃ وغیرہ میں مال کو قربان کر دیتا ہے اسی طرح ایک اور درجہ محبت  
 کا ہے کہ جہاد میں وہ اپنی جان کو بھی قربان کر دیتا ہے۔ اسی طرح ایک اور درجہ محبت  
 کا ہے کہ جہاد میں وہ اپنی جان کو بھی قربان کر دیتا ہے۔ موت اور شہادت اسکو اچھی  
 لگتی ہے۔ شوقِ دیدارِ محبوب میں مرنا اور جان پر کھیلنا اس کو محبوب ہو جاتا ہے۔ یہ کمال  
 صدقِ ایمان کی علامت ہے۔ ایسی جان اور مال کو اللہ تعالیٰ قبول فرماتا ہے۔ اور جنت  
 کے عوض میں خریدتا ہے۔ اللہ تعالیٰ نے فرمایا ہے۔



إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِآتٍ  
لَهُمْ الْجَنَّةِ - (پ ۳۷)

ترجمہ: اللہ تعالیٰ پر جان و مال کو قربان کرنے والوں کی جان و مال کا خریدار خود اللہ تعالیٰ ہے۔

فقراء کی خدمت کو سعادت سمجھے ان کا وہ مقام ہے کہ مالداروں سے  
**ہدایت** پانچ سو برس پہلے جنت میں داخل ہوں گے۔ ان کی خدمت سے برکت  
حاصل کرے اور نیت کرے کہ میں فقیر اور دیگر ارباب حقوق کی خدمت کے لئے کماتا ہوں۔  
تاکہ تجارت میں برکت ہو اور زیادہ ثواب ملے۔

جو کچھ بھی اللہ کی راہ میں دے اسکو کثیر نہ جانے ورنہ عجب یعنی خود پسندی  
**ہدایت** پیدا ہوگی اور یہ ٹھیک نیر ہے۔ وَیَوْمَ حُنَيْنٍ إِذْ أَعْجَبَتْكُمْ كَثْرَتُكُمْ  
فَلَمْ تَغْنَمْ عَنْكُمْ شَيْئًا كَهُنَيْنِ كَمَا نَفَخْتُمْ فِي خِيَالِكُمْ أَنْ تَمُوتُوا فِي دِيَارِكُمْ  
اور کثرت کچھ کام نہ آئی۔ لہذا لڑائی سے وطن کثیر رقم کو بھی اللہ کی راہ میں کم سمجھے۔ تواضع اور  
عاجزی کے ساتھ اللہ تعالیٰ کے دربار میں پیشی کر کے قبولیت کی دعا کرتا رہے۔

بہت ہی بہتر ہے کہ ایسے شخص کو تمہاری زکوٰۃ پہنچے جو نیک، عبادت گزار  
**ہدایت** اور متقی بندہ ہو تو اس کی عبادت اور طاعت کا شریک بنے گا۔ بعض حضرات  
ایسے لوگوں کو تلاش کرتے ہیں جو توجہ الی اللہ میں مستغرق رہتے ہیں۔ ان کا کہنا تھا۔  
کہ ان کے پاس کچھ نہ ہوگا تو توجہ الی اللہ میں فرق آئے گا۔ لہذا ان کی مدد کرنے میں  
یک سوئی کے ساتھ متوجہ الی اللہ ہونے پر ان کی مدد کرنا ہے۔ تاکہ ہم کو بھی اس توجہ  
اور عبادت کا فیض پہنچے۔ حضرت عبداللہ بن مبارک اہل علم کی خدمت کرتے تھے اور  
فرماتے تھے کہ نبوت کے بعد اہل علم کے درجہ سے افضل میں کسی کا درجہ نہیں جانتا۔  
اگر کوئی سائل اکھڑ اور سخت مزاج ہو اور سخت کلامی سے پیش آئے تو

**ہدایت** اسکو معاف کر دینا چاہیے بجائے اس کے کہ تم بھی اسکو سخت سست  
کہو۔ اس سے اچھی اور نرم بات کرنی چاہئے۔ قَوْلٌ مَعْرُوفٌ وَمَغْفِرَةٌ خَيْرٌ مِّنْ



صَدَقَةٌ يَتَّبِعُهَا أَذَى وَاللَّهُ مَعَنِي حَلِيمٌ - (پت ع)

تم کو جو کچھ بھی اللہ تعالیٰ کی راہ میں دینا ہے نہایت درجہ خوش دلی کیساتھ

**ہدایت** دو۔ ایک حکایت سنو! حضور اکرم صلی اللہ علیہ وآلہ وسلم نے فرمایا: بنی اسرائیل میں تین شخص تھے۔ ایک برص والا تھا ایک گنجا اور ایک اندھا۔ اللہ تعالیٰ نے ان کو آزمانا چاہا تو ایک فرشتہ ان کے پاس بھیجا۔ فرشتہ نے برص والے سے پوچھا کہ تجھے سب سے زیادہ کیا چیز پسند ہے؟ اس نے کہا اچھا رنگ اور عمدہ کھال یہ بیماری مجھ سے جاتی رہے۔ کہ جس کے سبب لوگ مجھ سے نفرت اور کراہت کرتے ہیں۔ فرشتہ نے اس کے جسم پر ہاتھ پھیرا۔ ہاتھ پھیرتے ہی اس کی بیماری جاتی رہی اور خوش رنگ ہو گیا۔ اب فرشتہ نے پوچھا کہ مالوں میں کونسا مال تجھے محبوب ہے اس نے کہا کہ اونٹ اُسکو دس ماہ کی حاملہ اونٹنیاں دے کر دعائے برکت دی۔ بَارَكَ اللهُ فِيهَا کہ اللہ تعالیٰ ان میں برکت دے۔ اس کے بعد وہ فرشتہ گئے کے پاس آیا اور دریافت کیا کہ تجھ کو سب میں زیادہ کیا چیز محبوب ہے۔ اس نے کہا شکر کا حسن یعنی عمدہ اور اچھے بال اور میرا گنجا پن دور ہو جائے جس کی وجہ سے لوگ مجھ سے کراہت کرتے ہیں۔ فرشتہ نے اس کے سر پر بھی ہاتھ پھیرا تو اس کا بھی گنجا پن جاتا رہا اور اس کو عمدہ بال مل گئے۔ فرشتہ نے اس سے پوچھا کہ تجھ کو سب سے زیادہ کونسا مال محبوب ہے۔ اس نے کہا کہ گائے اس کو حاملہ گائیں مل گئیں۔ فرشتہ نے بَارَكَ اللهُ فِيهَا کہ اُسکو دعائے برکت دی کہ اللہ تعالیٰ اور زیادہ کرے۔ پھر وہ فرشتہ اندھے کے پاس گیا اور اس سے دریافت کیا کہ تجھے سب میں زیادہ کونسی چیز محبوب ہے۔ اس نے کہا روشنی اور بنیائی کا ملنا کہ لوگوں کو اس سے دیکھوں۔ فرشتہ نے اُس پر بھی ہاتھ پھیرا تو اللہ نے اس کی بنیائی کو اُس پر لوٹا دیا۔ پھر پوچھا تجھے کونسا مال محبوب ہے۔ اس نے کہا بکری۔ پس اسکو حاملہ بکریاں مل گئیں۔ ان سب جانوروں کی نسل میں ترقی ہوئی۔ یہاں تک کہ اونٹ، گائے اور بکریوں سے ننگل بھر گئے تو وہی فرشتہ برص والے کے پاس ایک مسکین کی صورت میں گیا اور کہا: میں سفر میں بے سبب و بے سہارا رہ گیا ہوں منتر ل مقصود پر پہنچانے والا اللہ ہے اور پھر تو ہے۔ میں اس اللہ کے نام پر کہ جس نے تجھ کو خوش رنگ بنایا اور مال عطا کیا ایک اونٹ کا سوال کرتا ہوں کہ جس کے ذریعہ سفر میں اپنے



مقصود تک پہنچوں۔ برص والے نے کہا کہ میرے ذمہ بہت سے لوگوں کے حقوق ہیں۔ ان میں تیری کہاں نوبت آئے گی۔ فرشتہ نے کہا میں تجھ کو پہچانتا جا رہا ہوں۔ کہیں تو وہ برص والا تو نہیں ہے جس سے لوگ گہن کرتے تھے اور توفیق بھی تھا۔ پس اللہ نے تجھ کو صحت اور مال عطا کیا۔ اس نے کہا مجھے تو یہ مال باپ دادا سے میراث میں ملا ہے۔ فرشتہ نے کہا اگر تو جھوٹا ہے تو تجھ کو خدا اسی حالت پر کر دے جس پر تو پہلے تھا۔ پھر وہ برص والا بھی ہو گیا اور فقیر بھی۔ پھر وہ فرشتہ گائے والے گنچے کے پاس آیا اور اس سے بھی وہی کلمات کہے جو اونٹ والے سے کہے تھے اس گائے والے نے بھی وہی جواب دیا جو اونٹ والے نے دیا تھا۔ فرشتہ نے اس کو بھی یہی کہا کہ اگر تو جھوٹا ہے تو اللہ تجھ کو بھی ویسا ہی کر دے جیسا کہ تو پہلے تھا چنانچہ وہ بھی مثل سابق گنجا اور فقیر ہو گیا۔ اب وہ فرشتہ بکری والے کے پاس آیا اور کہا کہ میں مسکین مسافروں اپنے سفر میں اسباب و وسائل سے منقطع ہو کر بے سہارا رہ گیا ہوں۔ منزل مقصود تک پہنچانے والا سہارا اللہ کا ہے پھر تیرا میں اس اللہ کی ذات کا وسیلہ دے کر تجھ سے ایک بکری کا سوال کرتا ہوں جس نے اندھا کر کے پھر تجھ کو بنیائی عطا فرمائی۔ مجھے ان بکریوں میں سے کچھ عطا کر تاکہ میں اپنے سفر میں اس کے ذریعہ مقاصد کو پہنچوں۔ بکری والے نے کہا۔ کُنْتُ اَعْمٰی فَرَدَّ اللّٰهُ اِلٰی۔ بیشک میں اندھا تھا اور اللہ نے مجھے بنایا کیا۔ فَخُذْ مَا بَشْتُ وَدَعْ مَا بَشْتُ جَوَابِ لے لے اور جو چاہے چھوڑ جو کچھ بھی اللہ کے لئے لے گا بخدا آج میں اس چیز کے لینے سے تجھ کو منع نہیں کروں گا۔ فرشتہ نے کہا اپنا مال اپنے پاس رکھ یہ صرف تمہارا سب کا امتحان تھا تو نے اللہ کو راضی کیا اور تیرے دو ساتھیوں نے اس کو ناراض کیا۔ لہذا بس تم بھی اللہ کی راہ میں خوش دلی کے ساتھ دو اور اللہ کو راضی کرو۔ اس کے دیئے ہوئے مال میں سے دیکر لَاقِ تَعْرِیْبٍ بِنَابِہِ۔ اللہ تعالیٰ نے فرمایا وَہِمَا ذَقْنَا هُمُ یُنْفِقُوْنَ اور جو کچھ ہم نے ان کو دیا ہے اس میں سے کچھ اللہ کی راہ میں خرچ کرتے ہیں۔



جو کوئی سائل تمہارے در پر آئے اسکو کچھ دے دو۔ ایک صحابی نے حضور  
ہدایت اکرم صلی اللہ علیہ وسلم سے دریافت کیا یا رسول اللہ صلی اللہ علیہ  
 وسلم! اگر دروازہ پر سائل کھڑا ہو اور میرے پاس کچھ نہیں تو میں اس کے ہاتھ پر  
 کیا رکھوں؟ فرمایا کہ جو کچھ بھی ہو اس کے ہاتھ پر رکھ دو اگرچہ کھربسی حقیر شے ہو۔

مطلب یہ ہے کہ خالی نہ جانے دو۔ ایک حدیث میں ہے کہ حضرت ام سلمہ کو کسی  
 نے گوشت ہدیہ بھیجا۔ آن حضرت صلی اللہ علیہ وسلم کو گوشت محبوب تھا حضرت ام سلمہ  
 نے خادم سے کہا کہ جاؤ اسکو گھر میں رکھ دو شاید حضور اس میں سے تناول فرمائیں۔  
 خادم نے جا کر طاق میں رکھ دیا۔ سائل آیا اس نے دروازہ پر کھڑے ہو کر کہا: اے  
 لوگو! کچھ صدقہ دو اللہ تمہیں برکت دے۔ گھر والوں نے بھی اسکو بآرک اللہ کہا۔  
 اس کلمہ سے اسکو لطف اور نرمی کے ساتھ لوٹانا مقصود تھا۔ چنانچہ وہ چلا گیا۔ اسکے  
 بعد حضور اکرم صلی اللہ علیہ وسلم تشریف لائے اور فرمایا! اے ام سلمہ! تمہارے  
 پاس کچھ کھانے کے لئے ہے؟ انہوں نے عرض کیا جی ہاں ہے۔ انہوں نے خادم کو  
 حکم دیا کہ وہ گوشت لیکر حاضر خدمت ہو۔ خادم گوشت لینے گیا تو کیا دیکھتا ہے کہ  
 طاق میں بجائے گوشت کے پتھر کا ٹکڑا رکھا ہوا ہے۔ حضور اکرم صلی اللہ علیہ وسلم نے  
 فرمایا کہ اس سائل کو نہ دینے کے سبب یہ پتھر ہو گیا۔

پس سائل کو رد نہ کرو تاکہ تمہارے مال اور تجارت میں جمود نہ پیدا ہو۔ چاہئے  
 کہ مال گردش میں رہے کیونکہ حرکت ہی میں برکت ہے۔

اس کا بھی خیال ہے کہ اگر کوئی سائل اللہ کے نام پر سوال کرے تو اس  
ہدایت کو کچھ دے دینا چاہئے۔ حضور اکرم صلی اللہ علیہ وسلم نے فرمایا کہ کیا میں  
 تم کو اس شخص کی خبر نہ دوں جو مرتبہ اور منزلت کے لحاظ سے بدترین انسان ہے؟  
 سب نے عرض کیا ضرور خبر دیجئے۔ فرمایا یہ وہ شخص ہے جس سے اللہ کے نام  
 پر کسی سائل نے مانگا اور اس نے اس کو کچھ نہ دیا۔ طیبی نے استسنا کیا ہے۔ اس  
 صورت کا کہ سائل مستحق نہیں یا اتنی رقم ہے کہ وہ خود اس کا محتاج ہو۔



اس کا بھی لحاظ رکھا جائے تو بہت اچھا ہے کہ جب اللہ کی راہ  
**ہدایت** میں دو تو جوڑا دو۔ حضور اکرم صلی اللہ علیہ وسلم نے فرمایا کہ  
 جس نے چیزوں میں سے کسی چیز کا جوڑا دیا اس کو جنت کے دروازوں  
 سے پکارا جائے گا۔ یعنی ہر دروازہ کے دربان اس کا استقبال کریں گے۔  
 کہ ہمارے دروازہ سے جنت کی نعمتوں میں داخل ہو۔

جوڑا دینے کا مطلب یہ ہے کہ دو درہم دو دینار دو کپڑے دو گھوڑے  
 دے۔ یا یہ مطلب ہے دو جنس ملا کر دے یعنی درہم اور دینار یا درہم اور کپڑا  
 ملا کر دے تنہا کپڑا نہ دے کچھ رقم رکھ کر دے۔ مگر اول معنی زیادہ واضح ہیں۔  
 یہ سمجھ کر دو کہ جو کچھ اللہ کی راہ میں تمہارے پاس سے جا رہا ہے  
**ہدایت** یہ اس سے بہتر ہے جو تم جمع کر کے رکھو گے کہ جو تمہارے پاس  
 ہے۔ وہ فانی ہے اور جو اللہ باقی کے پاس پہنچ گیا وہ باقی ہے۔ حضرت عائشہ  
 رضی اللہ تعالیٰ عنہا سے مروی ہے کہ گھر والوں نے ایک بکرا ذبح کیا حضور  
 نے فرمایا کہ بکرے میں سے کیا باقی رہا؟ حضرت عائشہ نے عرض کیا سوائے  
 شانہ کے کچھ باقی نہیں رہا۔ حضور اکرم صلی اللہ علیہ وسلم نے فرمایا بقی کُلِّهَا  
 غَيْرُ كَتْفَيْهَا کہ شانہ ہی باقی نہیں رہا۔ باقی تمام بکرا باقی ہے۔ درحقیقت  
 یہ ارشاد قرآن کریم کی اس آیت کی تفسیر ہے۔ مَا عِنْدَكُمْ يُنْفَدُ وَمَا  
 عِنْدَ اللَّهِ بَاقٍ ط کہ جو کچھ تمہارے پاس ہے ختم ہونے والا ہے اور جو اللہ  
 کے پاس ہے وہ باقی ہے۔

حضور اکرم صلی اللہ علیہ وسلم کے اس ارشاد کو بھی سامنے رکھ کر عمل  
**ہدایت** کرو۔ مَا مِنْ مُسْلِمٍ كَسَا مَسْلِمًا ثَوْبًا إِلَّا كَانَ فِي  
 حِفْظِ اللَّهِ۔ نہیں ہے کوئی مسلمان کہ جس نے کسی مسلمان کو کپڑا پہنایا وہ  
 اللہ کی حفاظت میں ہو گیا۔ ایک روایت میں ہے کہ جب تک اس کپڑے میں  
 سے ایک ٹکڑا بھی باقی ہے۔ وہ اللہ کی حفظ و امان میں ہے۔



## صدقہ لینے والے کو ہدایات

سوال :- صدقہ لینے والے کو بھی کچھ ہدایات فرمائیں؟  
 جواب :- حتی الامکان صدقہ اور زکوٰۃ لینے سے گریز کرے اور خود محنت اور مزدوری کر کے حاصل کرے یہ بہتر ہے۔

حضرت اکرم صلی اللہ علیہ وسلم نے ارشاد فرمایا کہ تم میں سے کوئی اپنی سزا لے اور لکڑیوں کا گٹھا باندھے اور پشت پر رکھ کر لائے، اسکو فروخت کرے اور اللہ اس کے ذریعہ اس کے چہرہ کو بے آبرو ہونے سے روکے تو یہ بہتر ہے اس سے کہ وہ لوگوں سے سوال کرے پھر وہ لوگ اس کو دیں یا نہ دیں۔ اگر چہ مال اچھا معلوم ہوتا ہے۔ مگر اس کے لئے سوال کی ذلت کو مسلمان کے لئے پسند نہیں فرمایا۔

حکیم بن حزام حضرت ام المومنین خدیجہ رضی اللہ تعالیٰ عنہا کے بھتیجے تھے انہوں نے کہا کہ میں نے رسول اللہ صلی اللہ علیہ وسلم سے مال کا مجھے آپ نے عطا کیا۔ پھر میں نے دوبارہ سوال کیا پھر عطا فرمایا اس کے بعد حضور نے مجھے فرمایا: حکیم! هذا المال حَصْرٌ وَّحُلُوٌّ یہ مال سرسبز اور شیریں ہوتا ہے جس نے اس کو سخاوت و انفس کے ساتھ لیا یعنی قلب کی استغنا اور بے طمع کے ساتھ لیا اور مال میں حرص کی نظر نہ ہو تو اس میں برکت ہوگی۔ اور اگر طمع اور حرص انتظارِ قلب کے ساتھ لیا تو اس میں برکت نہیں ہوگی۔ یہ آدمی اس شخص کے مثل ہوگا کہ کھاتا ہے اور سیر نہیں ہوتا۔ وَالْيَدُ الْعُلْيَا خَيْرٌ مِّنْ يَدِ السُّفْلَى اور دینے والے کا اونچا ہاتھ لینے والے کے نیچے ہاتھ سے بہتر ہوتا ہے۔

اس حدیث سے سوال کرنے کی ناپسندیدگی معلوم ہوئی اور دینے کی ترغیب ظاہر ہوئی۔ اس کے بعد حضرت حکیم نے کہا کہ قسم ہے اس ذات کی کہ جس نے آپ کو



حق کے ساتھ مبعوث کر کے بھیجا ہے۔ اب کسی سے سوال نہیں کروں گا۔ یہاں تک کہ میں دنیا سے رخصت ہو جاؤں۔

پھر اس تعلیم کا یہ اثر ہوا کہ اگر حضور کسی کو عطا بھی فرماتے تو لینے والا استغناء قلب کے ساتھ عرض کرتا تھا کہ حضور یہ اُسکو دیں جو مجھ سے زیادہ محتاج ہو۔ مگر حضور نے اس پر یہ تعلیم دی کہ اگر بغیر طمع اور سوال کے ملے تو اُسکو قبول کر کے اپنے پاس رکھو۔ اور پھر صدقہ دو۔

حضور اکرم صلی اللہ علیہ وسلم حضرت عمر رضی اللہ تعالیٰ عنہ کو جب کچھ بخشے تو حضرت عمر عرض کرتے حضور مجھ سے زیادہ محتاج کو عطا فرمائیں۔ آپ نے فرمایا: خذْهُ فَتَمَوَّلْهُ وَتَصَدَّقْ بِهِ قَبُولِ كَرُو اور مالدار ہو کر صدقہ دو۔ بغیر طمع اور سوال کے مال ملے اُسکو لے لیا کرو۔ اور اگر ایسا نہ ہو تو پھر نفس کا اتباع نہ کرو یعنی طمع اور حرص میں مال کے پیچھے نہ پڑ جاؤ۔

پھر حضور اکرم صلی اللہ علیہ وسلم نے بے نیازی، استغناء قلب اور صبر حاصل کرنے کا بھی طریقہ بیان فرمایا۔

حدیث شریف میں ہے حضور اکرم صلی اللہ علیہ وسلم کی خدمت میں چند انصاری حاضر ہوئے اور کچھ مانگا آپ نے ان کو عطا کیا، پھر سوال کیا پھر دیا، یہاں تک کہ آپ کے پاس جو تھا وہ ختم ہو گیا۔ پھر آپ نے فرمایا میرے پاس جو مال ہوتا ہے وہ تم سے بچا کر ذخیرہ کر کے نہیں رکھتا جو سوال سے بچنا چاہے گا اللہ تعالیٰ اُسکو سوال سے بچائے گا اور جو عننی دل ہونا چاہے گا اللہ اس کو مستغنی اور بے نیاز بنا دے گا۔ اور جو تکلف صبر یعنی صبر میں سعی اور کوشش کریگا۔ اللہ تعالیٰ اس کو صبر کی صفت عطا فرمائے گا۔ اور کسی کو کوئی عطا ایسی نہیں ملی جو صبر سے بہتر اور زیادہ وسیع تر ہو یعنی صبر اللہ تعالیٰ کی طرف سے بہترین عطا ہے۔ حدیث شریف کے الفاظ یہ ہیں۔



فَنُيْتَعَفُّ بِعَفْوِ اللَّهِ وَفَنُيَسْتَعْفَنُ بِغَنِيهِ اللَّهُ وَفَنُيُكْتَسِبُ بِرِضْوَانِهِ اللَّهُ

(شکوہ کتاب الزکوٰۃ)

اس سے معلوم ہوا کہ جس صفت اور فضیلت سے کوئی متصف ہونا چاہے اول اس پر تکلف عمل کرے پھر رفتہ رفتہ انشاء اللہ تعالیٰ اس کا عادی ہو جائے گا۔ پس فضائل کو اعمال میں داخل کرو تا کہ عمدہ فضائل اور محاسن سے متصف ہو جاؤ۔

حدیث شریف میں ہے کہ حضور اکرم صلی اللہ علیہ وسلم نے فرمایا کہ کون ہے وہ جو مجھ سے عہد کرے اور ضامن ہو اس بات کا کہ وہ لوگوں سے کسی چیز کا سوال نہیں کرے گا تو میں اس کے لئے جنت کا ضامن ہو جاؤں۔ حضرت ثوبان نے عرض کیا (اَنَا) یعنی وہ میں ہوں جو اس بات کا عہد کرتا ہوں کہ کسی سے سوال نہیں کروں گا۔ چنانچہ اس عہد کو پورا کیا اور انہوں نے پھر کسی سے سوال نہیں کیا۔

حضور اکرم صلی اللہ علیہ وسلم کا مجرد فرمانا ہی یقین کا سبب ہے۔ چہ جائیکہ جنت کے وعدہ کو فَا تَكْفُلُ لَهُ بِالْجَنَّةِ۔ فرما کر کفالت کے لفظ سے تعبیر فرمایا، اس میں غایت درجہ تاکید ہے۔

حضرت ابو ذر رضی اللہ تعالیٰ عنہ سے مروی ہے کہ حضور اکرم صلی اللہ علیہ وسلم نے مجھے بلایا اور مجھ سے یہ شرط لی کہ لوگوں سے کوئی چیز طلب نہ کرنا، میں نے عرض کیا بہت اچھا۔ پھر فرمایا اور سوال نہ کرنا کوڑے کا بھی جب وہ تیرے ہاتھ سے گر جائے بلکہ خود سواری سے اتر کر اٹھانا۔ یہ ترک سوال پر کمال درجہ کا مبالغہ ہے۔

بہر حال حتی الامکان سوال سے بچو اور اگر بہت ہی زیادہ حاجت اور ضرورت ہے تو پھر ان ہدایات کو ملحوظ رکھتے ہوئے سوال کرنا۔

لے اشعة اللمعات ۳۹/۲ لے اشعة اللمعات ۳۹/۲



ہدایت: مسکین کھیر جو کچھ بھی لے طاعت الہی پر مدد کی نیت سے لے تاکہ وہ عبادت پر توجہ ہو جائے، گناہ میں خریج نہ کرے۔ ورنہ نعمت ملنے کی ناشکری ہوگی اور خدا کی خفگی اور ناراضگی کا مستحق ہوگا۔ اور لینے کے وقت میں یہ بھی خیال کرے کہ اللہ تعالیٰ نے اپنے بندہ کے ہاتھ سے مجھے نعمت پہنچائی لہذا اس کا شکر ادا کرے۔

وَمَا بِكُمْ مِّنْ نِّعْمَةٍ  
فَمِنَ اللَّهِ - لہ

جو کوئی نعمت تمہارے پاس ہے  
وہ اللہ کی طرف سے ہے۔

ہدایت: دینے والے کا ممنون ہو اور شکریہ ادا کرے کہ واسطہ کا بھی حق ہے  
حدیث شریف میں ہے۔

من لم يشكر الناس  
لم يشكر الله -

جس نے انسان کا شکریہ نہیں ادا  
کیا اس نے اللہ کا بھی شکر نہیں ادا کیا۔

پس اس کا شکریہ ادا کرو اور اس کو دُعا دو۔ حضور کرم صلی اللہ علیہ وسلم نے فرمایا جو کوئی تمہارے ساتھ کچھ سلوک کرے تم اس کا تدارک کرو۔ اگر تم سے نہ ہو سکے تو اس کے لئے دُعا مانگو یہاں تک کہ تم کو یقین ہو جائے کہ مکافات ہو گئی۔

ہدایت: عطا کو بڑا سمجھے یہاں تک کہ عطا میں عیب ہو تو اسکو چھپائے تحقیر نہ کرے۔

ہدایت: مال حرام سے نہ لے بلکہ شک اور شبہ کی جگہ سے بھی احتراز کرے۔

ہدایت: اگر قرضدار ہے تو قرض کی مقدار سے نامد زکوٰۃ نہ لے۔ یہی حال وغیرہ کا ہے کہ بقدر ضرورت لے زیادہ نہ لے۔

ہدایت: لپٹ کر نہ مانگے کہ چپٹ جائے، پیچھا ہی نہ چھوڑے اس میں ایذا اور تکلیف ہے۔ اس سے پرہیز کرے اللہ تعالیٰ اس فعل سے بچنے والوں کی تعریف کرتا ہے۔ لَا يَسْأَلُونَ النَّاسَ إِخْفَاطًا کہ وہ لوگوں سے سوال کرنے میں مبالغہ نہیں کرتے۔

لہ (پارہ ۲) ۱۲۵ احیاء العلوم ص ۲۴۰



## صدقہ نفل کی فضیلت کا بیان

سوال :- صدقہ نفل کے کچھ فضائل بھی تحریر فرمائیے؟  
 جواب :- حضور اکرم صلی اللہ علیہ وسلم نے ارشاد فرمایا کہ جو شخص اپنی پاک کائی سے کھجور کے برابر بھی کوئی صدقہ دے تو اللہ تعالیٰ اسکو اپنے دائیں ہاتھ سے قبول فرماتا ہے۔ اور پھر جیسے کوئی اپنے گھوڑے کے پیچھے کی پرورش سے اسکو بڑھاتا ہے۔ اسی طرح اللہ تعالیٰ بھی تمہارے مال کو بڑھا کر پہاڑ کے برابر کر دیتا ہے۔  
 اس ہی طرح دوسری حدیث شریفین ہے آپ نے فرمایا کہ صدقہ سے مال کبھی کم نہیں ہوتا بلکہ بڑھتا ہے۔ اور نہ عفو و درگزر سے عزت کم ہوتی ہے۔ بلکہ زیادہ ہوتی ہے، اور نہ تواضع سے آدمی کا مرتبہ پست ہوتا ہے۔ بلکہ اسکو رفعت و بلندی حاصل ہوتی ہے۔ صحیح مسلم میں ہے کہ آنحضرت صلی اللہ علیہ وسلم نے فرمایا کہ ہر صبح کو دو فرشتے اترتے ہیں۔ ان میں سے ایک کہتا ہے کہ اللہ تعالیٰ خیر چاہنے والے کو اس کا بدل عطا فرمائے اور دوسرا کہتا ہے کہ اے اللہ! جو مال کو روک کر رکھتا ہے اس کے مال کو تلف کر۔



## حکمی صدقات کا بیان

سوال :- حکمی صدقات کسے کہتے ہیں؟

جواب :- اس سے وہ کام مراد ہیں جو خود صدقات نہیں ہیں۔ مگر ان کا ثواب صدقات کے حکم میں ہے۔ ان کی تفصیل درج ذیل ہے۔

- ۱۔ ہرنیکی صدقہ دینے کے برابر ہے۔ تسبیح کرنا، اللہ کی بڑائی بیان کرنا۔ اسکی حدود ثنا کرنا۔ اور کلمہ توحید پڑھنا، ان کے پڑھنے میں صدقہ کا ثواب ہے۔
- ۲۔ اپنے مسلمان بھائی سے خندہ پیشانی اور تبسم کے ساتھ ملنا۔
- ۳۔ اپنے بھائی کو اچھے کام کا حکم کرنا اور بری بات سے روکنا۔
- ۴۔ تیرا راہنمائی کرنا گمراہی کی زمین میں یعنی جس زمین میں جا کر لوگ گمراہ ہو جاتے ہیں وہاں پہنچ کر ان کی راہنمائی کرنا۔

۵۔ جس کی بنیائی خراب ہو اسکی مدد کرنا۔

۶۔ راستہ سے پتھر، کانٹا اور ہڈی وغیرہ تکلیف دہ چیز کا ہٹا دینا۔

۷۔ اپنے بھائی کے ڈول میں پانی ڈالنا۔ جگ وغیرہ میں سے اپنے بھائی کے گلاس میں پانی ڈالنا اسی حکم میں داخل ہے۔ (مشکوٰۃ بحوالہ ترمذی)

یہ سب کام صدقہ ہیں یعنی سب صدقہ کے حکم میں ہیں۔

۸۔ اسی طرح کسی نے کوئی درخت لگایا یا فصل بونی تو اس میں سے جو انسان اور جانور

کھائے گا یا اس سے کوئی چوری ہو بونے والے کے لئے صدقہ ہے۔ (مشکوٰۃ)

۹۔ بیوی کے پاس جانا بھی صدقہ ہے۔ یہ فعل حرام سے بچانا ہے۔

۱۰۔ دو آدمیوں کے درمیان عدل و انصاف کرنا۔ یہ بھی صدقہ کا حکم رکھتا ہے۔

۱۱۔ ریل وغیرہ سواری پر چڑھتے وقت سوار ہونے والے کی مدد کرنا۔ اور اس کے

سامان کو اٹھا کر رکھنا بھی صدقہ ہے۔

۱۲۔ اچھی اور طیب بات کہنا بھی صدقہ ہے۔



- ۱۳۔ نماز کی طرف چلنے میں ہر قدم پر صدقہ کا ثواب ہے۔  
 ۱۴۔ غمگین اور طالب امداد کی مدد کرنا۔  
 ۱۵۔ لوگوں کو اپنے شر سے محفوظ رکھنا یہ بھی صدقہ کا حکم رکھتا ہے۔  
 ۱۶۔ دودھ دینے والی اونٹنی یا بکری وغیرہ کسی کو دودھ پلینے کے لئے عاریتاً دینا  
 بھی صدقہ ہے۔



# توضیح العقائد

یعنی رکن دین حصہ دوم

اس پُرفتن زمانہ میں بہت سی دشمن دین جماعتیں سادہ لوح مسلمانوں کی دولتِ ایمان کو برباد کر رہے ہیں۔ اس لیے ضروری ہے کہ عوام اہل اسلام کو ان فتنوں سے بچانے کے لیے ان کی راہنمائی کی جائے۔ اس ضرورت کے پیش نظر حضرت مولانا شاہ رکن الدین رحمۃ اللہ علیہ نے ایک جامع کتاب سوال و جواب کے طرز پر بڑے آسان پیرایہ میں تصنیف فرمائی ہے جس میں اسلامی عقائد ایسے عمدہ طریقہ سے تحریر فرمائے ہیں کہ اپنے عقائد کی حفاظت اور علمِ کلام کے مشکل ترین مسائل کو سمجھنے میں بڑی آسانی ہوگئی ہے۔

براہِ اور ان اسلام کے لیے لازم ہے کہ ستارہ ہدایت کا مطالعہ رکھیں انشاء اللہ تعالیٰ آپ کا ایمان محفوظ رہے گا اور اعمال بارگاہِ الہی میں مقبول ہوں گے قیمت ۵/۲۵ روپے

## رکن دین حصہ سوم (کتاب الصیام)

اس میں تمام سال کے ہر قسم کے فرضی اور نفل روزوں کے فضائل و مسائل پوری تحقیق سے مفصل بیان کیے گئے ہیں۔ یہ حصہ بھی سوال و جواب کے طرز پر جانشین حضرت شاہ رکن الدین رحمۃ اللہ علیہ کی محققانہ تصنیف ہے۔

اس کتاب کا مطالعہ

کرنے کے بعد آپ کو یقین آجائے گا کہ روزہ سے متعلق اتنے وسیع معلومات کسی کتاب میں بجا نہیں ملیں گے۔

قیمت جلد ۵/۱۰ روپے

علماء اور عوام سب کے لیے اس کا مطالعہ بہت ضروری ہے۔

مکتبہ نعمانیہ اقبال روڈ سیالکوٹ  
ملنے کا پتہ:



اسلامی پردہ کے رموز پر واحد شاہکار

مصنف  
حضرت مولانا ابوالبشیر

پردہ

مختصر شرح رحمۃ اللہ علیہ

اسے کتاب میں ارشادات الہی اور فرمودات نبوی صلی اللہ علیہ وسلم کی روشنی میں پردہ کی حقیقت اور آزادی نسوان کے بارے میں محققانہ اور مدلل اسلوب بیان میں گوہر افشانی کی گئی ہے اور مخالفین پردہ کے مختلف عقلی اور نقلی اعتراضات کا مسکت جواب دیا گیا ہے۔

فاضل مصنف نے اگرچہ اس موضوع پر چچاس برس پہلے خامہ فرسائی کی مگر اس تخلیق کی ضرورت جتنی آج ہے شاید اس سے پہلے کبھی نہ تھی۔ "نام اور کام" کی وجہ سے اس تصنیف کا ہر گھر میں موجود ہونا وقت کا اہم تقاضا ہے ضرورت پردہ سے واقفیت کے لئے اس کی افادیت مسلمہ ہے۔

(زیر طبع)

صفحات تقریباً ۱۶۰

## مظہر العقائد

اسے افزائگری کے دور میں لوگ دنیاوی کاروبار اور دیگر مصروفیات کی وجہ سے مذہبی تعلیم کی طرف زیادہ توجہ اور وقت نہیں دے سکتے۔ اس لئے ضرورت ہے کہ اسلام کی بنیادی تعلیمات مختصر طور پر دل نشین انداز میں پیش کی جائیں تاکہ کاروباری حضرات، طلبہ اور کم پڑھے لکھے مسلمان بھائی گھر بیٹھے اپنے فارغ اوقات میں اسلام کے ضروری عقائد و اعمال سے واقفیت حاصل کر کے صحیح مسلمان بن سکیں چنانچہ جناب دطا کر مولانا مسعود احمد صاحب (پی. ایچ. ڈی) نے اسی مقصد کے لئے اسلامی عقائد پر سوال و جواب کی طرز پر یہ کتب مرتب کر کے اس ضرورت کو پورا کر دیا ہے۔ آج ہی منگو کر مطالعہ فرمائیے :

▲ کتابت : بڑھیا ▲ طباعت : آفت ▲ صفحات : ۱۰۲ ▲ قیمت : ۲/۵

مکتبہ نعمانیہ اقبال روڈ سیالکوٹ



مشائخ نقشبندیہ مجددیہ کا بے مثال تذکرہ

# حضرات القدس

کتاب مذکور کے مصنف خواجہ بدر الدین سرسندی علیہ الرحمۃ امام ربانی مجدد الف ثانی رحمۃ اللہ علیہ کے اجل خلفاء میں سے ہیں۔ آپ نے حضرت امام ربانی کی خدمت میں سترہ سال روکر تعلیم و تربیت حاصل کی۔ اپنے زمانہ کے ممتاز علماء اور مصنفین میں آپ کا شمار ہوتا ہے۔ اس کتاب میں مصنف علیہ الرحمۃ نے خلفاء اربعہ (حضرت صدیق، فاروق، عثمان اور علی رضی اللہ عنہم) سے لے کر امام ربانی مجدد الف ثانی رحمۃ اللہ علیہ کی اولادِ باجاء اور آپ کے خلفاء تک سلسلہ عالیہ نقشبندیہ کے تمام اولیائے کرام کے مفصل حالات نہایت تحقیق سے قلمبند فرمائے ہیں۔

○ مشائخ نقشبندیہ مجددیہ کے حالات پر آج تک جو کتابیں لکھی گئی ہیں ان میں یہ کتاب بڑی جامع اور مستند ہونے کی وجہ سے سب سے بلند درجہ رکھتی ہے اس لیے اس کا ترجمہ آسان اردو میں کرایا گیا ہے تاکہ ہر اردو خواہ اس سے بخوبی فائدہ اٹھا سکے۔

○ اولیائے نقشبندیہ مجددیہ کے حالات، کرامات اور ارشادات سے روحانی فیض حاصل کرنے کے لیے اس کتاب کا مطالعہ ضرور کیجئے۔  
عنقریب منظر عام پر آرہی ہے۔

مکتبہ نعمانیہ، اقبال روڈ سیالکوٹ



# وصال احمدی

## ایک تاریخی دستاویز

یہ کتاب تین رسائل کا مجموعہ ہے۔ پہلا رسالہ وصال احمدی ایک عارفِ کامل اور اپنے وقت کے عظیم مصنف حضرت علامہ شیخ بدر الدین مہر مہندی رحمۃ اللہ کی تصنیف ہے۔ اس میں اہم تاریخی حضرت مجدد الف ثانی قدس سرہ النورانی کے آخری ایام کے اکثر حالات و واقعات آپ کے صاحبزادگان کے بیان کردہ ہیں اور باقی مصنف کے اپنے چشم دید ہیں۔ دائیں جانب اصل فارسی ہے اور بائیں طرف اس کا اردو ترجمہ۔ دوسرا رسالہ شجرہ عالیہ نقشبندیہ ہے اس میں سید کائنات صلی اللہ علیہ وسلم سے لے کر مترجم کے پیر و مرشد تک سلسلہ عالیہ نقشبندیہ مجددیہ کے بزرگوں کے مختصر حالات، ولادت اور وصال کی تاریخیں اور جاتے مزارات درج ہیں۔ یہ بڑی اہم تاریخی دستاویز ہے۔ تیسرا رسالہ "نسب نامہ مجددیہ" ہے۔ یہ ایک منظوم نسب نامہ ہے جو اشرف المخلوق حضرت آدم علیہ السلام سے لے کر ناظم علیہ الرحمۃ نے اپنے شیخ مولانا محمد ولی النبی رحمۃ اللہ علیہ تک نظم کیا ہے گویا یہ موتیوں کا ایک ہار ہے۔ اسے منگوا کر مطالعہ فرمائیے!

اسلامی کتب خانہ۔ اقبال روڈ۔ سیالکوٹ

طباعت : آفسیٹ • طائیل : رنگین

قیمت : صرف ۲ روپے







# ذوقِ تحفہ

اہل ذوق حضرات کے لیے

ایک نادر تحفہ

قائد تحریک ختم نبوت علامہ ابوالحسن محمد احمد قادری  
کے عشقِ مصطفیٰ میں ڈوبے ہوئے قلم سے

شرح

قصیدہ ہرودہ

— اُردو زبان میں سب سے جامع اور

مفید شرح

— قرآن و حدیث اور اہامِ خروپوتی کی

تحقیقات سے لبریز

— قصیدہ مبارکہ کے ہر لفظ کا آسان

حل لغات

— بر محل مستند واقعات اور موزوں اشعار

— انداز بیان نہایت شگفتہ اور عمدہ

کتابت و طباعت: سنسٹ ۰ صفحات: چار سو

کانڈ: ۰ ۲۰۴۳۰ قیمت: ۱۸ روپے

جلد منبسط ڈائی دار

اہل دل حضرات کے لیے

امام ابوحنیفہ کی ایک نادر یادگار

جامع شریعت و طریقت مولانا محمد اعظم بریلوی  
کے حقیقت نگار قلم سے

شرح قصیدہ

امام اعظم

— بارگاہ رسالت میں عقیدت و محبت

کا گلدستہ

— عربی اشعار کا اُردو نظم اور نثر میں بہترین

ترجمہ

— قرآن و سنت اور علماء دین کے ارشادات

سے مدلل شرح

— ہر حنفی کیلئے لاجواب دستاویز اور قیمتی ذخیرہ ہے

کانڈ: اعلا سفید ۰ طباعت: آفسیٹ

سائز: ۰ ۲۰۴۳۰ قیمت: ۳ روپے

مکتبہ نعمانیہ اقبال روڈ سیالکوٹ